



கலைஞர்
100
1924 - 2024

முரசுசாஸி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 168 - திருவள்ளூர் ஆண்டு 2055 - தை 15 - திங்கட்கிழமை 29 ஜனவரி 2024 - கோவை ★ ★ 8 பக்கங்கள் Established : 10.8.1942 - Volume : 82 - Issue : 168 : Thiruvallur Year - 2055 - Thai 15 - Monday 29 January 2024 - Kovai ★ ★ 8 Pages ₹ 5.00

ஐரோப்பிய நாடுகளின் கவனத்தை ஈர்த்து பெருமளவு முதலீடுகளை தமிழ்நாட்டுக்கு கொண்டுவரவே இந்தப் பயணம்!

ஸ்பெயினில் முதலீட்டாளர்கள் மாநாடு!

8 நாட்கள் வெளிநாட்டுப் பயணம் புறப்படும்முன் - விமான நிலையத்தில் முதல்வர் மு.க.ஸ்டாலின் அறிவிப்பு!

சென்னை, ஜன. 29 -

ஸ்பெயின் நாட்டில் 8 நாட்கள் அரசு முறைப் பயணம் மேற்கொண்டு, சென்னையிலிருந்து நேற்று முன்தினம் மாலை புறப்படும் முன், விமான நிலையத்தில் செய்தியாளர் களுக்குப் பேட்டியளித்த முதல்வர் மு.க.ஸ்டாலின் அவர்கள், “ஐரோப்பிய நாடுகளின் கவனத்தை ஈர்த்து பெருமளவு முதலீடுகளை தமிழ் நாட்டுக்குக் கொண்டுவரவே இந்தப் பயணம்!” என்று குறிப்பிட்டார்.

மேலும் முதல்வர் அவர்கள் தமது பேட்டியில், “ஜப்பான், சிங்கப்பூர் போன்ற நாடுகளைப் போன்றே, ஸ்பெயின் நாட்டிலும், முதலீட்டாளர்கள் மாநாடு நடத்த இருக்கிறேன். ஸ்பெயின் நாட்டைச் சேர்ந்த முன்னணி முதலீட்டாளர்கள், வணிக அமைப்புகள், தொழில் முனைவோர் இந்த மாநாட்டில் கலந்து கொள்ள இருக்கிறார்கள்” என்று அறிவித்தார்.

முதல்வர் மு.க.ஸ்டாலின் அவர்கள், நேற்று முன்தினம் (27.1.2024) மாலை, சென்னை விமான நிலையத்தில், தமிழ்நாட்டிற்குப் புதிய தொழில் முதலீடுகளை ஈர்ப்பது தொடர்பாக அரசு முறைப் பயணமாக ஸ்பெயின் நாட்டிற்குப் புறப்படுவதற்கு முன்பாக செய்தியாளர்களைச் சந்தித்துப் பேசிய தாவது :-

முதலில் அனைவருக்கும் நன்றி.

அனைவரின் ஆதரவோடு, நமது திராவிட மாடல் அரசின் 1டிஜலியன் பொருளாதார இலக்கை எட்டிவிடும் முயற்சிகளில், 2024ஆம் ஆண்டு தொடக்கமே உலக முதலீட்டாளர்கள் மாநாடு வெற்றியாக அமைந்தது.

பிப். 7 - சென்னை திரும்பிடல்!

அதனைத் தொடர்ந்து இன்று பயண நாட்கள் தவிர்த்து 8 நாட்கள் பயணமாக ஸ்பெயின் செல்கிறேன். பிப்ரவரி 7ஆம் தேதி காலை சென்னை திரும்புகிறேன்.

கடந்த இரண்டு பயணங்கள் மூலம் ரூ.7.442 கோடி முதலீடு ஈர்ப்பு!

என்னுடைய கடந்தகால வெளி நாட்டுப் பயணங்களைப் பொறுத்த வரை, கடந்த 2022ஆம் ஆண்டு, தொழில் முதலீடுகளை ஈர்ப்பதற்காக, ஐக்கிய அரபு நாடுகள் சென்றிருந்தேன். அந்தப் பயணத்தில், 15 ஆயிரத்துக்கும் மேற்பட்ட வேலை வாய்ப்புகளை உருவாக்கும் 6 ஆயிரத்து 100 கோடி ரூபாய் முதலீடுகளுக்கான புரிந்துணர்வு ஒப்பந்தங்கள் கையெழுத்தானது.

அதேபோல, 2023ஆம் ஆண்டு மே மாதம் சிங்கப்பூர் மற்றும் ஜப்பான் நாடுகளுக்கு சென்றதில், 2 ஆயிரத்துக்கும் மேற்பட்ட வேலை வாய்ப்புகளை உருவாக்கும் ஆயிரத்து 342 கோடி ரூபாய் முதலீடுகளுக்கான புரிந்துணர்வு ஒப்பந்தங்கள் கையெழுத்தானது.

இந்த இரண்டு பயணங்கள் மூலமாக, 17 ஆயிரத்துக்கும் மேற்பட்ட வேலைவாய்ப்புகளை உருவாக்கும் 7 ஆயிரத்து 442 கோடி ரூபாய்க்கான முதலீடுகளுக்கான புரிந்துணர்வு ஒப்பந்தங்கள் மேற்கொள்ளப்பட்டன.

அரசின் வேகமான செயல் வடிவம்! பெரும் நிறுவனங்கள் பேரார்வம்!

இந்த புரிந்துணர்வு ஒப்பந்தங்களுக்கு வேகமாக செயல்வடிவம் கொடுத்ததால் பல நிறுவனங்கள், தங்களின் தொழிற்சாலைகளை தமிழ்நாட்டில் நிறுவத் தொடங்கியிருக்கிறார்கள். எடுத்துக்காட்டாக, ஜப்பான் நாட்டைச் சேர்ந்த ஓம்ரான் மற்றும் மிட்சுபிஷி போன்ற நிறுவனங்கள், தங்களின் தொழிற்சாலைகளை நிறுவத் தொடங்கி விட்டார்கள்.

கோவையில் - ‘லூலா குழுமம்’ திட்டத்தைத் தொடங்கியது!

குறிப்பாகச் சொல்ல வேண்டும் என்றால், புரிந்துணர்வு ஒப்பந்தம் மேற்கொண்ட இரண்டே மாதங்களில், ‘ஓம்ரான்’ நிறுவனத்தின் தொழிற்சாலைக்கு அடிக்கல் நாட்டி வைக்கப்பட்டு, கட்டுமானப் பணிகள் நடைபெற்று வருகிறது.

இதேபோன்று, சிங்கப்பூர் நாட்டைச்



முதலமைச்சர் மு.க.ஸ்டாலின் அவர்கள், நேற்று முன்தினம் (27.1.2024) சென்னை விமான நிலையத்தில், தமிழ்நாட்டிற்கு புதிய தொழில் முதலீடுகளை ஈர்ப்பது தொடர்பாக அரசு முறைப் பயணமாக ஸ்பெயின் நாட்டிற்குப் புறப்படுவதற்கு முன்பாக செய்தியாளர்களைச் சந்தித்தார்.

சேர்ந்த கேப்பிடாலேண்டு நிறுவனத்தின் ஐ.டி. பூங்காவை சமீபத்தில் தொடங்கி வைத்தேன்.

இந்தியாவில் முதலீடுகளை மேற்கொள்ள தமிழ்நாடுதான் உகந்த மாநிலம்!

ஐக்கிய அரபு நாடுகளில் மேற்கொண்ட புரிந்துணர்வு ஒப்பந்தங்களில், லூலா பன்னாட்டுக் குழுமம், கோயம்புத்தூரில் தன்னுடைய

திட்டத்தைத் துவங்கியிருக்கிறது.

“ஜப்பான், சிங்கப்பூர் போன்ற நாடுகளைப் போன்றே, ஸ்பெயின் நாட்டிலும், முதலீட்டாளர்கள் மாநாடு நடத்த இருக்கிறேன். ஸ்பெயின் நாட்டைச் சேர்ந்த முன்னணி முதலீட்டாளர்கள், வணிக அமைப்புகள், தொழில் முனைவோர் இந்த மாநாட்டில் கலந்து கொள்ள இருக்கிறார்கள்”.

இந்த மாநாட்டில், தமிழ்நாட்டில் நிலவும் சாதகமான முதலீட்டுச் சூழல் பற்றியும், தமிழ்நாட்டின் கட்டமைப்பு வசதிகள், மனிதவள ஆற்றல் போன்றவற்றின் சிறப்பம்சங்களையும் எடுத்துக்கூறி, இந்தியாவில் முதலீடுகளை மேற்கொள்ள தமிழ்நாடு தான் உகந்த மாநிலம் என்று, அந்த நாட்டு முதலீட்டாளர்களுக்கு எடுத்துரைக்க இருக்கிறேன்.

‘இன்வெஸ்ட் ஸ்பெயின்’ அமைப்புடன் நேரடிப் பேச்சுவார்த்தை!

இந்தப் பயணத்தின்போது, ரோகா (ROCA) மற்றும் கெஸ்டாம்ப், உட்பட சில பெரும் தொழில் நிறுவனங்களுடனும், ‘Invest Spain’ எனும் முதலீட்டு அமைப்பிடனும் நேரடிப் பேச்சுவார்த்தைகள் மேற்கொள்ளப்பட இருக்கிறது.

இந்தப் பயணத்தின் மூலமாக, ஐரோப்பிய நாடுகளின் கவனத்தையும் ஈர்த்து, அந்த நாடுகளில் இருந்தும் முதலீடுகளை பெருமளவில் ஈர்க்க முடியும் என்று நம்புகிறேன்.

எனவே, உங்கள் அனைவரின் வாழ்த்துக்களோடு இந்தப் பயணம் வெற்றி பெறும் என்று நம்புகிறேன்.

கேள்வி: - உங்கள் வெளிநாட்டுப் பயணம் வெற்றி பெற வாழ்த்துகள். பெரிய நிறுவனம் ஏதாவது வர வாய்ப்பு இருக்கிறதா? எவ்வளவு முதலீடுகள் எதிர்பார்க்கப்படுகிறது?

முதலமைச்சர்:- நான் பயணம் முடித்துவிட்டு வந்த பிறகு விளக்கமாகச் சொல்கிறேன்.

இவ்வாறு முதல்வர் மு.க.ஸ்டாலின் அவர்கள், சென்னை விமான நிலையப் பேட்டியின் போது குறிப்பிட்டார்.



தமிழ்நாட்டிற்கு புதிய தொழில் முதலீடுகளை ஈர்ப்பது தொடர்பாக அரசு முறைப் பயணமாக ஸ்பெயின் நாட்டிற்குப் புறப்பட்டு முதலமைச்சர் மு.க.ஸ்டாலின் அவர்களை, நேற்று முன்தினம் (27.1.2024) சென்னை விமான நிலையத்தில், நீர்வளத்துறை அமைச்சர் துரைமுருகன் உள்ளிட்ட அமைச்சர் பெருமக்கள், நாடாளுமன்ற, சட்டமன்ற உறுப்பினர்கள், பெருநகர சென்னை மாநகராட்சி மேயர் உள்ளிட்ட உள்ளாட்சி அமைப்புகளின் பிரதிநிதிகள், தலைமைச் செயலாளர் மற்றும் அரசு உயர் அலுவலர்கள் வழியனுப்பி வைத்தார்கள்.



இளைஞர் அணியின் 2 ஆவது மாநில மாநாட்டின் மாபெரும் வெற்றியைத் தொடர்ந்து, இளைஞரணியின் அடுத்தக்கட்டப் பணிகளை மேற்கொள்வது தொடர்பாக, மாவட்ட மாநகர, மாநில அமைப்பாளர்கள், துணை அமைப்பாளர்கள் ஆலோசனைக் கூட்டத்தில் கழக இளைஞர் அணி செயலாளர், அமைச்சர் உதயநிதி ஸ்டாலின் அவர்கள் உரையாற்றினார். மேலும் இளைஞரணி மாநாட்டுக்கான அறிவிப்பு வெளியான நாள் முதல், மாநாட்டு நாள் வரை நம் மாநில உரிமை மீட்பு மாநாட்டின் வெற்றிக்காக அயராது உழைத்த இளைஞரணி நிர்வாகிகள் உள்ளிட்ட அனைவருக்கும் அன்பையும், நன்றியையும் தெரிவித்து, நினைவுப் பரிசை வழங்கினார்.



கழக இளைஞர் அணி செயலாளரும் அமைச்சருமான உதயநிதி ஸ்டாலின் அவர்கள் 75 ஆவது இந்தியக் குடியரசு தினத்தை முன்னிட்டு 'குறிஞ்சி' முகாம் அலுவலகத்தில் மூவாணக் கொடியை ஏற்றி வைத்தார்.



இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் நேற்று முன்தினம் (27.01.2024) தமிழ்நாடு சாம்பியன்ஸ் அறக்கட்டளை (TN Champions Foundation) நிதியிலிருந்து செஸ் கிராண்ட் மாஸ்டரும், அர்ஜுனா விருது பெற்றவருமான செல்வி.ஆர்.வைஷ்ணவி அவர்களுக்கு சர்வதேச போட்டிப் பயிற்சிக்கான செலவினத் தொகை ரூ.15,00,000/க்கான காசோலையினை வழங்கினார். இந்நிகழ்வில் இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ.மேகநாத் ரெட்டி ஆகியோர் உடனிருந்தனர்.



அரசுப்பள்ளிக்கு தன்னுடைய நிலத்தை தானமாக வழங்கிய மதுரை ஆயி அம்மாள் அவர்கள், முதலமைச்சரின் சிறப்பு விருதினை குடியரசு தினத்தில் பெற்றதையொட்டி அவருக்கு அமைச்சர் உதயநிதி ஸ்டாலின் அவர்கள் வாழ்த்துத் தெரிவித்தார். உடன் பள்ளிக்கல்வித் துறை அமைச்சர் அன்பில் மகேஷ் பொய்யாமொழி உள்ளார்.

நாடாளுமன்றத் தேர்தலில்

மக்களிடம் அரசின் திட்டங்களைக் கூறி தி.மு.க.வை வெற்றி பெறச் செய்வோம்!

திருச்சி வீரவணக்க நாள் பொதுக்கூட்டத்தில் அமைச்சர் கே.என்.நேரு பேச்சு!

திருச்சி, ஜன. 29 - திருச்சி தென்னூரில் உள்ள மொழிப்போர்த் தியாகி கீழப்பழுவூர் சின்ன சாமி மணிமண்டபத்திலும், விராலிமலை சண்முகம் மணி மண்டபத்திலும், பல்வேறு அரசியல் கட்சியினர் மொழிப்போர்த் தியாகிகள் நாளை நாமலர்வளையம் வைத்து மரியாதை செலுத்தினார்கள். பின்னர் தமிழ் மொழியை பாதுகாக்க அனைவரும் உறுதிமொழி எடுத்துக் கொண்டனர்.

தமிழ்நாட்டில் இந்த மொழி திணிப்பை எதிர்த்த மொழிப் போராட்டத்தில் அண்ணை தமிழுக்காக கடந்த 25.01.1964 ஆம் நாள், கீழப்ப பழுவூர் சின்னசாமியும், கடந்த 25.02.1965 ஆம் நாள் விராலி மலை சண்முகமும் உயிர்த் தார்கள். அவர்கள் இருவருக்கும் திருச்சி தென்னூர் உய்யக்கொண்டான் ஆற்றின் கரையில் தனித்தனியாக மணிமண்டபங்கள் புதிதாக கட்டப்பட்டுள்ளது.



சர் கே.என்.நேரு பேச்சுகையில்... விராலிமலை சண்முகம், கீழப்பபழுவூர் சின்னசாமி உள்ளிட்ட மொழிப்போர்த்தியாகிகள் செய்த தியாகத்தால் இன்று தி.மு.க. ஆட்சியில் இருக்கிறது. இன்றும் இந்தியை கற்றுக் கொள்ளுங்கள். இந்தி கற்றால் தான் வேலை

வாய்ப்பு கிடைக்கும் என பலர் பேசி வருகிறார்கள். ஆனால் உண்மையான நிலை என்பது இந்தி பேசக்கூடிய வடமாநிலங்களைச் சேர்ந்த ஒரு கோடிக்கும் மேற்பட்டோருக்கு தெரியும். அவர்கள் தமிழ்நாட்டிற்கு தான் வேலை தேடி வந்திருக்கிறார்கள். அவர்களுடைய மாநிலங்களில் அவர்களுக்கு வேலை கிடைப்பதில்லை. நாம் இருமொழிப் கொள்கையை பின்பற்றி ஆங்கிலம் கற்றுக் கொண்டு நம்முடைய வாழ்க்கையை வளப்படுத்திக் கொண்டு வருகிறோம்.

தி.மு.க. ஆட்சி பொறுப்

மேற்ற பின்பு தி.மு.க. தொண்டர்களிடையே கறுகறுப்பு சற்று குறைவாக இருக்கிறது. வரும் நாடாளுமன்றத் தேர்தலில் திருச்சி மக்களவைத்

தொகுதியை தி.மு.க.விற்கு ஒதுக்க வேண்டும் என தி.மு.க. தொண்டர்கள் கோரிக்கை வைக்கிறார்கள். இது குறித்து நான் தலைவரிடம் பேசவேன்.

திருச்சி தொகுதியை தி.மு.க.வுக்கு ஒதுக்கிறார்களோ? கூட்டணி கட்சிகளுக்கு ஒதுக்குகிறார்களோ? யாருக்கு ஒதுக்கினாலும் நாம் அவர்களை வெற்றி பெற செய்ய பாடுபட வேண்டும்.

திருச்சி தொகுதியில் கடந்த 45 ஆண்டுகளும் தி.மு.க. போட்டியிடவில்லை. அதனால் இத்தொகுதியை இந்த முறை தி.மு.க.விற்கு ஒதுக்கச்சொல்லி தலைவரிடம் கேட்போம். திருச்சி மக்களவை தொகுதியை தி.மு.க.விற்கு ஒதுக்கினால் மகிழ்ச்சி, இல்லை என்றால் தலைவர் என்ன கறுகிறாரோ அதனை செயல்படுத்துவோம்.

உங்களால் வெற்றி பெற முடியுமா என தி.மு.க.வை பார்த்து சிலர் கேட்கிறார்கள். நிச்சயமாக தி.மு.க. தான் வெற்றி பெறும்.

அனைத்து யுத்திகளையும் பயன்படுத்தி தி.மு.க.வை வெற்றி பெறச் செய்வோம். மக்கள் தி.மு.க.விற்கு தான் ஆதரவு அளிப்பார்கள்.

மக்களிக்காக பல்வேறு திட்டங்களை தி.மு.க. அரசு செயல்படுத்தி வருகிறது. பெண்கள் யாருக்கு ஆதரவாக இருக்கிறார்களோ அந்த கட்சி தான் வெற்றி பெறும் அந்த வகையில் பெண்கள் தி.மு.க.விற்கு ஆதரவாக இருக்கிறார்கள்.

வரும் தேர்தலில் தி.மு.க.வை வெற்றி பெற செய்வோம் என மொழிப்போர்த்தியாகிகள் நினைவு நாளில் துறைபரப்போம் என்றார்.

கூட்டத்தில் மத்திய மாவட்டச் செயலாளர் வைரமணி, வட்டக் மாவட்டச் செயலாளர் காடுவெட்டி தியாகராஜன், சட்டமன்ற உறுப்பினர்கள் பழனி யாண்டி, ஸ்டாலின் குமார், சுதிரவன், மாநகராட்சி மேயர் அன்பழகன், கிழக்கு மாநகரச் செயலாளர் மதிவாணன் உள்ளிட்ட பலர் கலந்து கொண்டனர்.



நாடாளுமன்றத் தேர்தல் குறித்து அண்ணா அறிவாலத்தில் நடைபெற்ற திருப்பூர் மாவட்டக் கழக நிர்வாகிக் கிளாஸ்டான கலந்துரையாடல் கூட்டத்தில் தேர்தல் ஒருங்கிணைப்பு குழுவைச் சேர்ந்தவரும் அமைச்சருமான உதயநிதி ஸ்டாலின் அவர்கள் உரையாற்றினார். இதில் நாடாளுமன்றத் தேர்தல் ஒருங்கிணைப்புக் குழுவின் கழக முதன்மைச் செயலாளர் அமைச்சர் கே.என்.நேரு, அமைப்புச் செயலாளர் ஆர்.எஸ்.பாரதி, உயர்நிலை செயல்திட்டக் குழு உறுப்பினரான அமைச்சர் எ.வ.வேலு, அமைச்சர் தங்கம் தென்னரசு மற்றும் அமைச்சர் கா.ராமச்சந்திரன், மாவட்டக் கழகச் செயலாளர் பா.மு.முபாரக் உள்ளிட்ட மாவட்டக் கழக நிர்வாகிகள் பங்கேற்றனர்.



நாடாளுமன்றத் தேர்தல் குறித்து அண்ணா அறிவாலத்தில் நடைபெற்ற திருப்பூர் மாவட்டக் கழக நிர்வாகிக் கிளாஸ்டான கலந்துரையாடல் கூட்டத்தில் தேர்தல் ஒருங்கிணைப்பு குழுவைச் சேர்ந்தவரும் அமைச்சருமான உதயநிதி ஸ்டாலின் அவர்கள் உரையாற்றினார். இதில் நாடாளுமன்றத் தேர்தல் ஒருங்கிணைப்புக் குழுவின் கழக முதன்மைச் செயலாளர் அமைச்சர் கே.என்.நேரு, அமைப்புச் செயலாளர் ஆர்.எஸ்.பாரதி, உயர்நிலை செயல்திட்டக் குழு உறுப்பினரான அமைச்சர் எ.வ.வேலு, அமைச்சர் தங்கம் தென்னரசு மற்றும் அமைச்சர் மு.பெ.சாமிநாதன், மாவட்டக் கழகச் செயலாளர்கள் க.செல்வராஜ், இல.பத்மநாபன் உள்ளிட்ட மாவட்டக் கழக நிர்வாகிகள் பங்கேற்றனர்.



மண்ணின் மைந்தர் முத்தமிழ் அறிஞர் கலைஞர் அவர்களின் தாயார் அஞ்சகத்தம்மையார் அவர்களின் 60வது நினைவு தினத்தில் திருவாரூர் காட்டுநிலை உள்ள அவுறு நினைவிடத்தில் போக்குவரத்துத் துறை அமைச்சர் எஸ்.எஸ்.சிவசங்கர் மலர்மாலை அணிவித்து அஞ்சலி செலுத்தினார். உடன் மாவட்டச் செயலாளர் பூண்டி. கே.கலைவாணன் எம்.எல்.ஏ., கலைஞர் குடும்பத்தைச் சேர்ந்த சோமர்லா கந்தன், தஞ்சை இளங்கோவன், ஒன்றியச் செயலாளர் சேகர் கலியபெருமாள், நகரச்செயலாளர் வாரை எஸ்.பிரகாஷ், நகர்மன்ற துணைத் தலைவர் அகிலா சந்திரசேகர், மாணவரணி அமுதா.ஆர் சந்திரசேகர், ஊராட்சி மன்றத் தலைவர் விமலா பிரபாகுள் உள்ளிட்டோர் உடன் மலர்ஞ்சலி செலுத்தினர்.



நாடாளுமன்றத் தேர்தல் குறித்து அண்ணா அறிவாலயத்தில் நடைபெற்ற கோவை மாவட்டக் கழக நிர்வாகிகளுடனான கலந்துரையாடல் கூட்டத்தில் தேர்தல் ஒருங்கிணைப்பு குழுவைச் சேர்ந்தவரும் அமைச்சருமான உதயநிதி ஸ்டாலின் அவர்கள் உரையாற்றினார். உடன் நாடாளுமன்றத் தேர்தல் ஒருங்கிணைப்புக் குழுவினர்கள் கழக முதன்மைச் செயலாளர் அமைச்சர் கே.என்.நேரு, அமைப்புச் செயலாளர் ஆர்.எஸ்.பாரதி, உயர்நிலை செயல்திட்டக் குழு உறுப்பினரான அமைச்சர் எ.வ.வேலு, அமைச்சர் தங்கம் தென்னரசு, மாவட்டக் கழக செயலாளர்கள் கோவை காத்திக், தொண்டாமுத்தூர் அ.ரவி, தளபதி முருகேசன், மற்றும் மாவட்டக் கழக நிர்வாகிகள் பங்கேற்றனர்.



நாடாளுமன்றத் தேர்தல் குறித்து சென்னை அண்ணா அறிவாலயத்தில் நடைபெற்ற சேலம் மாவட்டக் கழக நிர்வாகிகளுடனான கலந்துரையாடல் கூட்டத்தில் தேர்தல் ஒருங்கிணைப்புக் குழு உறுப்பினரும், அமைச்சருமான உதயநிதி ஸ்டாலின் அவர்கள் உரையாற்றினார். உடன் நாடாளுமன்றத் தேர்தல் ஒருங்கிணைப்புக் குழுவினர்கள் கழக முதன்மைச் செயலாளர் அமைச்சர் கே.என்.நேரு, அமைப்புச் செயலாளர் ஆர்.எஸ்.பாரதி, உயர்நிலை செயல்திட்டக் குழு உறுப்பினரான அமைச்சர் எ.வ.வேலு, அமைச்சர் தங்கம் தென்னரசு, மாவட்டக் கழக செயலாளர்கள் இரா.இராஜேந்திரன் எம்.எல்.ஏ., எஸ்.ஆர்.சிவலிங்கம், டி.எம்.செல்வகணபதி மற்றும் மாவட்டக் கழக நிர்வாகிகள் பங்கேற்றனர்.

கோயம்புத்தூர் மாநகராட்சி

பொறியியல் பிரிவு
ஒப்பந்தப்புள்ளி அறிவிப்பு
மின்னணு ஒப்பந்தப்புள்ளி (e-tendering)
ஒப்பந்தப்புள்ளி அறிக்கை எண் (e)/8/2024 நாள் : 27.01.2024

பணிபின் விபரம்	மொத்த பணிகளின் எண்ணிக்கை	ஒப்பந்தப்புள்ளி இணையதளம் மூலம் சமர்ப்பிக்கும் கடைசி தாள் மற்றும் நேரம்	ஒப்பந்தப்புள்ளி இணையதளம் மூலம் திறக்கும் தாள் மற்றும் நேரம்
மேற்கு, வடக்கு, தெற்கு மற்றும் மத்திய மண்டலத்திற்குட்பட்ட பகுதிகளில் தாள்ஒட்டு போடுதல்	86 பணி	13.02.2024 பிற்பகல் 3.00 மணி (As per the Server Clock)	14.02.2024 மாலை 4.00 மணி (As per the Server Clock)

மேலும் முழு விபரங்களுக்கு கீழ்க்கண்ட இணையதள முகவரி மூலம் தெரிந்து கொள்ளலாம். <https://tntenders.gov.in> ஆணையர், கோயம்புத்தூர் மாநகராட்சி, பெரிய கடை வீதி, டவுன்ஜாம், கோயம்புத்தூர் - 1, தொலைபேசி எண். 0422 2396026. Email : commr.coimbatore@tn.gov.in

ஆணையாளர், கோயம்புத்தூர் மாநகராட்சி
பெ.ஆ.எண். 047/மே.மொ.அ/கோவை/நாள் : 27.01.2024

படித்த இளைஞர்கள் வேலைவாய்ப்பு பெறும் வகையில்

போட்டித் தேர்வுகளுக்கு கட்டணமில்லா பயிற்சி வகுப்புகள்!

தமிழ்நாடு அரசின் சார்பில் வழங்கப்படும்!

சென்னை, ஜன.29-
போட்டித் தேர்வுகள்
பயிற்சி மையம் மூலம்
படித்த இளைஞர்கள்
வேலை வாய்ப்பு பெறும்
வகையில் (TNPS, SSC, IBPS,
RRB etc) போட்டித் தேர்வுக்
கான பயிற்சி வழங்கப்படும்
என பயிற்சித்துறை
தலைவர் தெரிவித்துள்ளார்.

அது வருமாறு:-
TNPS, SSC, IBPS, RRB
ஆகிய முகமைகள் நடத்
தும் போட்டித் தேர்வுகளில்
கலந்துகொள்ளும் தமிழ்
நாட்டைச் சேர்ந்த தேர்வர்
களுக்கு தமிழக அரசின்
சார்பில் இயங்கும் போட்
டித் தேர்வுகள் பயிற்சி
மையங்களால் கட்டணமில்
லாப் பயிற்சி வகுப்புகள்,
சென்னை பழைய வண்ணா
ரப்பேட்டையில் உள்ள சர்
தியாகராயா கல்லூரியில்
500 இடங்களுக்கும் ,
சென்னை சேப்பாக்கம்
மாநிலக் கல்லூரி வளாகத்
தில் 300 இடங்களுக்கும்
பயிற்சி வழங்கப்படுகிறது .
மேற்படி போட்டித் தேர்
வுகளில் கலந்து கொள்ளும்
தேர்வர்களுக்கான பயிற்சி
வகுப்புகளுக்கு இணைய
வழியாக விண்ணப்பங்கள்
பெற்று, சேர்க்கை நடை
பெற உள்ளது. பயிற்சி
வகுப்புகள் பிற்பகல் 2.00
மணி முதல் 5.00 மணி வரை
ஆறு மாத காலம் வாராந்
திர வேலை நாட்களில்
நடைபெற உள்ளது.
பயிற்சி வகுப்புகளில் சேர
விரும்பும் தேர்வர்கள் குறைந்
த பட்சம் 10-ஆம் வகுப்பு
தேர்ச்சி பெற்றிருப்பதோடு
01.01.2024 அன்று 18 வயது
பூர்த்தி செய்திருக்க வேண்
டும். மேற்படி, போட்டித்
தேர்வுகள் பயிற்சி மையங்க
ளில் உணவும் தங்கும் வசதி
களும் இல்லை.
யிற்சியில் சேர விரும்பும்
தேர்வர்கள் www.ceec.in
வாயிலாக 29.01.2024 முதல்
12.02.2024 வரை விண்ணப்
பிக்கலாம். கூடுதல் விவரங்
களை மேற்குறிப்பிட்ட
இணையதள முகவரியில்
பார்த்து தெரிந்து கொள்ள
லாம். மேலும் விவரங்க
ளுக்கு 044-25954905 மற்
றும் 044-28510537 ஆகிய
தொலைபேசி எண்களைத்
தொடர்பு கொள்ளலாம்.

பத்தாம் வகுப்பில் பெற்ற
மதிப்பெண்களின் அடிப்படையில்தான் தமிழக அரசால்
நடைமுறைப்படுத்தப்பட்டுள்ள இனவாரியான இடங்
களுக்கு ஏற்ப தேர்வர்கள்
தெரிவு செய்யப்பட்டு, தேர்
வர்களின் விவரங்கள் மேற்
குறிப்பிட்ட இணையதளத்
தில் வெளியிடப்படும்.
மார்ச் மாத முதல் வாரத்தில்
பயிற்சி வகுப்புகள் தொடங்
கப்படும் தெரிவித்துக்
கொள்கிறேன்.

இவ்வாறு பயிற்சித்துறை
தலைவர் தெரிவித்துள்ளார்.

திராவிட இயக்க தீரர்கள் நினைவு நாள்

**மும்பை த.மு. ஆரியசங்காரன்
சனவரி 29 (2016)**



சிறுவயது முதல் தந்தை பெரியாரின்
சுயமரியாதை இயக்கத்தின்
கொள்கைகளால் ஈர்க்கப்பட்ட
இரத்தினவேல் என்கின்ற இவர்,
1942ஆம் ஆண்டு சுயமரியாதை இயக்க
மாநாட்டு மேடையில், தனது 16ஆவது
வயதில் பேசியபோது, தந்தை பெரியார்
அவர்களால் 'ஆரிய சங்காரன்' என்று
பெயரிடப்பட்டவர்.

1948ஆம் ஆண்டில் மும்பைக்கு
குடிபெயர்ந்த இவர், 1951ஆம் ஆண்டு
தி.மு.கழகத்தில் இணைந்து, தாராவி
கிளைக் கழகச் செயலாளர், மும்பை
தி.மு.க. செயலாளர், பொருளாளர்,
தலைமைச் செயற்குழு உறுப்பினர் என
பல்வேறு பொறுப்புகளை வகித்தவர்
மராட்டிய மாநில ஆட்சியாளர்களிடம்
கழகத்தின் சார்பில் நல்லுறவு
கொண்டு மும்பைவாழ் தமிழ்
மக்களுக்கு அளப்பரிய நன்மைகள்
செய்து, மும்பை பகுதி மக்களின்
நன்மதிப்பைப் பெற்றவர்.

2013ஆம் ஆண்டு தலைமைக்
கழகத்தின் சார்பில் நடைபெற்ற
முப்பெரும் விழாவில் "பெரியார்
விருது" வழங்கிச் சிறப்பித்தார்
தலைவர் கலைஞர்.

**தலைமைக் கழகம்
தி.மு.க.**

கழகத் தலைவர் மு.க.ஸ்டாலின் அவர்களால் தொடங்கப்பட்ட “உடன்பிறப்புகளாய்

இணைவோம்” என்ற மாபெரும் முன்னெடுப்புடன் “முத்தமிழறிஞர் கலைஞர்

நூற்றாண்டு மற்றும் கழக பவளவிழா ஆண்டு” புதிய உறுப்பினர் சேர்த்தல் பணிகள் முடிந்து

புதிய உறுப்பினர் உரிமைச் சீட்டுகள் வழங்கல் (நான்காவது கட்டம்)

தலைமைக் கழக அறிவிப்பு!

இந்திய வரலாற்றில் ஜனநாயக முறைப்படி உறுப்பினர் சேர்த்தலும் - புதுப்பித்தலுமான பணிகள் நடைபெற்று, அதனைத் தொடர்ந்து வார்டு கிளைகள், ஊராட்சி, பேரூர், ஒன்றிய, நகர, பகுதி, நகரிய, மாவட்ட, மாநகர் மாவட்ட, மாநில அமைப்புகள், தலைமைக் கழகம் ஆகியவற்றுக்கு தேர்தல் நடத்தி, நிர்வாகிகளைத் தேர்ந்தெடுத்து அமைப்புக்களை செயற்படுத்தும் கட்சி, கழகத் தலைவர் மு.க.ஸ்டாலின் அவர்கள் தலைமையேற்றுள்ள திராவிட முன்னேற்றக் கழகம் என்பதை நாடறியும். ஒரு இடைச்சத்து 11 ஆயிரத்து 140 வார்டு கழகங்களையும், 1 கோடியே 10 இடைச்சத்திற்கு மேல் உறுப்பினர்களையும் கொண்ட தி.மு.கழகம்.

“தமிழினத் தலைவர் கலைஞர் அவர்கள் அரை நூற்றாண்டு காலம் கடடி காத்த நம் கழகத்தை மேலும் வலிமைப்படுத்த, மேலும் ஒரு கோடி உறுப்பினர்கள் சேர்க்க “உடன்பிறப்புகளாய் இணைவோம்” என்ற மாபெரும் முன்னெடுப்பு கழக தலைவர் மு.க.ஸ்டாலின் அவர்களால் தொடங்கப்பட உள்ளது. ஏற்கனவே, ஒரு கோடி உறுப்பினர்களைக் கொண்ட பேரியக்கத்தில், புதிதாக மேலும் ஒரு கோடி உறுப்பினர்களைச் சேர்க்கும் பெருமுயற்சியை ஏப்ரல் 3ஆம் தேதியன்று தொடங்கி, ஜூன் 3, 2023 தலைவர் கலைஞர் நூற்றாண்டு தொடங்குவதற்குள் இப்பணியை நிறைவேற்றுவதென இக்கூட்டம் நிறைவேற்றிடும் வகையில், துண்டறிக்கைகள் மூலமாகவும், திண்ணைப் பிரச்சாரங்கள் மூலமாகவும், முக்கிய இடங்களில் முகாம்கள் அமைப்பது மூலமாகவும், வீடு தோறும் தேடிச் சென்றும் புதிய உறுப்பினர்களைக் கழகத்தில் இணைத்திருவோம்." என கழகத் தலைவர் மு.க.ஸ்டாலின் அவர்கள் தலைமையில், கடந்த 22.3.2023 அன்று நடைபெற்ற 'தி.மு.க. மாவட்டக் கழகச் செயலாளர்கள் கூட்டத்தில்' நிறைவேற்றப்பட்ட தீர்மானத்தின்படி.

2023 ஏப்ரல் 3ஆம் தேதி முதல் 2023 ஜூன் 3ஆம் தேதி வரை, “முத்தமிழறிஞர் கலைஞர் நூற்றாண்டு மற்றும் கழக பவளவிழா ஆண்டு” உறுப்பினர்களை சேர்த்தல் பணிகளை “உடன்பிறப்புகளாய் இணைவோம்” என்ற மாபெரும் முன்னெடுப்புடன் ஒரு கோடி புதிய உறுப்பினர்கள் சேர்க்கும் பணிகள் மேற்கொள்ளப்பட்டது. கழகத் தோழர்கள் மற்றும் நிர்வாகிகளும் மேற்குறிப்பிட்ட தேதி முதல் உறுப்பினர்களை சேர்க்கும் பணியினைத் தொடங்கி, உடனுக்குடன் படிவங்களை தலைமைக் கழகத்தில் சேர்ப்பித்தனர்.

அவ்வாறு தலைமைக் கழகத்தில் வரப் பெற்ற படிவங்கள் முறைப்படி பரிசீலனை செய்யப்பட்டு, புதியதாக சேர்க்கப்பட்ட உறுப்பினர் உரிமைச் சீட்டுக்களை தலைமைக் கழகம் தயாரித்துள்ளது.

முதற் கட்டமாக, தலைமைக் கழகத்தால் வழங்கப்பட்ட **இரச்சு எண். 1 முதல் எண். 2800 வரை** இப்புதிய உறுப்பினர் உரிமைச் சீட்டுக்கள் கடந்த 7.11.2023 முதல் 10.11.2023 தேதிகளில் முதற்கட்டமாகவும்; 27.12.2023 முதல் 30.12.2023 வரை இரண்டாம் கட்டமாகவும்; 11.1.2024 முதல் 13.1.2024 வரை மூன்றாவது கட்டமாகவும் வழங்கப்பட்டதைத் தொடர்ந்து:

தற்போது, நான்காவது கட்டமாக, தலைமைக் கழகத்தால் வழங்கப்பட்ட **இரச்சு எண். 2801 முதல் 4100 வரை** எண் கொண்ட இரச்சுதகவல் வைத்திருப்போர் கீழே குறிப்பிட்டுள்ள மாவட்டங்களில் இருக்குமேயானால், அந்த ஒரிஜினல் ரச்சையும், தங்களிடம் உள்ள உறுப்பினர் சேர்த்தல் பட்டியலையும், **2024 ஜனவரி 29-ஆம் தேதி முதல் பிப்ரவரி 3-ஆம் தேதிக்குள்**, தலைமைக் கழகத்திற்கு நேரில் வந்து, இரச்சு எண்ணையும், பட்டியலையும் சரி பார்த்து பெற்றுச் செல்ல வேண்டுமென கேட்டுக் கொள்ளப்படுகிறார்கள்.

புதிய உறுப்பினர்களை சேர்த்து பணம் செலுத்தி இரச்சு பெற்றவர்கள், நேரில் வந்து உறுப்பினர் சீட்டுகள் பெற முடியாத நிலை ஏற்படுமாயின், அவர்களால் நியமித்து அனுப்பப்படும் முகவரிடம், தாங்கள் கைப்பட எழுதிய பரிந்துரை கடிதமும், ஒரிஜினல் இரச்சையும் கொடுத்து புதிய உறுப்பினர் உரிமைச் சீட்டுக்களை பெற்றுக் கொள்ளலாம். இரச்சின் ஐராக்ஸ் நகல் ஏற்றுக் கொள்ளப்படாது.

புதிய உறுப்பினர் உரிமைச் சீட்டுக்களை, தலைமைக் கழகத்தில் பெற்றுக் கொண்டவர்கள், உறுப்பினர் உரிமைச் சீட்டுக்களை உரியவரிடம் ஒப்படைத்து, அதற்குரிய அத்தாட்சி கடிதத்தை பெற்று, அக்கடிதத்தினை ஒருவார காலத்திற்குள் தலைமைக் கழகத்திற்கு கண்டிப்பாக அனுப்பி வைத்திட வேண்டும்.

**உறுப்பினர் உரிமைச் சீட்டு வழங்கப்படும் மாவட்டங்கள்
தலைமைக் கழக இரச்சு எண். 2801 முதல் 4100 வரை**

- 1) சென்னை வடக்கு
- 2) சென்னை வடகிழக்கு
- 3) சென்னை கிழக்கு
- 4) சென்னை மேற்கு
- 5) சென்னை தென்மேற்கு
- 6) சென்னை தெற்கு
- 7) திருவள்ளூர் கிழக்கு
- 8) காஞ்சிபுரம் வடக்கு
- 9) காஞ்சிபுரம் தெற்கு
- 10) ராணிப்பேட்டை
- 11) வேலூர்
- 12) திருப்பத்தூர்
- 13) திருவண்ணாமலை வடக்கு
- 14) விழுப்புரம் வடக்கு
- 15) கள்ளக்குறிச்சி வடக்கு
- 16) கள்ளக்குறிச்சி தெற்கு
- 17) கடலூர் மேற்கு
- 18) தஞ்சை தெற்கு
- 19) கரூர்
- 20) புதுக்கோட்டை வடக்கு
- 21) சேலம் மத்திய
- 22) நாமக்கல் மேற்கு
- 23) தருமபுரி மேற்கு
- 24) கிருஷ்ணகிரி கிழக்கு
- 25) கிருஷ்ணகிரி மேற்கு
- 26) கோவை வடக்கு
- 27) கோவை மாநகர்
- 28) ஈரோடு தெற்கு
- 29) நீலகிரி
- 30) மதுரை வடக்கு
- 31) மதுரை தெற்கு
- 32) தேனி தெற்கு
- 33) திருநெல்வேலி கிழக்கு

குறிப்பு : தலைமைக் கழக இரச்சு எண்.4101க்கு மேல் உள்ள இரச்சுகளுக்கான உறுப்பினர் உரிமைச் சீட்டு வழங்கும் விவரம் பின்னர் அறிவிக்கப்படும்.

இரண்டாவது கட்டமாக வழங்கப்பட்ட இரச்சு எண் 1001 முதல் 2800 வரையிலான உறுப்பினர் உரிமைச் சீட்டு பெற்றுக் கொண்டு செல்லாதவர்கள் உடனடியாக தலைமைக் கழகத்திற்கு நேரில் வந்து பெற்றுக் கொள்ள வேண்டுமென கேட்டுக் கொள்ளப்படுகிறார்கள்.

"அண்ணா அறிவாலயம்"

சென்னை - 18
நாள்- 27-01-2024

**தலைமைக் கழகம்
தி.மு.க.**

கலைஞர்
100
1924 - 2023



நாள் : 29.01.2024
இடம் : அரசு ஆரம்ப சுகாதார நிலையம்
சத்தியமங்கலம் - செஞ்சி.
நேரம் : காலை 11.00 மணி

நாள் : 29.01.2024
இடம் : அரசு மருத்துவக் கல்லூரி
மருத்துவமனை, முண்டியம்பாக்கம்
விழுப்புரம்.
நேரம் : மாலை 4.00 மணி

விழுப்புரம் மாவட்டம் செஞ்சி, மயிலம், திண்டிவனம் தொகுதிக்குட்பட்ட

- 1.சத்தியமங்கலம் வட்டார பொது
சுகாதார மருத்துவமனையில் கூடுதல்
கட்டிடம் ரூபாய் 50 லட்சம்.
- 2.அனந்தபுரம் மருத்துவமனையில்
புதிய கட்டிடம் ரூபாய் 60 லட்சம்.
- 3.அனுமந்தை புற நோயாளிகள்
பிரிவு கட்டிடம் ரூபாய் 30 லட்சம்.
- 4.ஓமந்தூர் புறநோயாளிகள்
பிரிவு கட்டிடம் ரூபாய் 30 லட்சம்.
- 5.ஒலக்கூர் செவிலியர் குடியிருப்பு
ரூபாய் 25 லட்சம்.
6. புறங்கரை, கோவில் புறையூர்,
மேல் ஒலக்கூர், பாங்கொளத்தூர்,
வைரபுரம் ஆகிய இடங்களில் துணை
சுகாதார நிலைய கட்டிடம் ரூபாய் 1 கோடி.

என மொத்தம் ரூபாய் 2.90 கோடி மதிப்பீட்டில்
கட்டப்பட்டுள்ள புதிய மருத்துவ கட்டிடங்கள்.

விழுப்புரம் மாவட்டம் விழுப்புரம், வானூர் விக்கிரவாண்டி தொகுதிக்கு உட்பட்ட

- 1.விழுப்புரம் மருத்துவக்
கல்லூரி மருத்துவமனையில்
ரூபாய் 6 லட்சம் மதிப்பீட்டில் பச்சிளம்
குழந்தைகளின் செவித்திறன் கண்டறிவதற்காக
ஒலி உட்புகா அறை கட்டிடம்.
- 2.ரூபாய் 20 லட்சம் மதிப்பீட்டில் மூன்றாம்
பாலினத்தவருக்கான ஆலோசனை பிரிவு கட்டிடம்.
- 3.ரூபாய் 67.13 லட்சம் மதிப்பீட்டில் கூடுதல் சிறப்பு
பச்சிளம் குழந்தை பராமரிப்பு பிரிவு கட்டிடம்.
- 4.கிளியனூர் வட்டார சுகாதார மையத்தில்
புதிய கட்டிடம் ரூபாய் 50 லட்சம்.
- 5.கல்பட்டு, திருசிற்றம்பலம், வி.புதூர் ஆகிய
பகுதிகளில் ரூபாய் 70 லட்சம் மதிப்பீட்டில்
துணை சுகாதார நிலைய கட்டிடங்கள்.

என மொத்தம் ரூபாய் 2.13 கோடி மதிப்பீட்டில்
கட்டப்பட்டுள்ள புதிய மருத்துவ கட்டிடங்கள்.

மக்கள் பயன்பாட்டிற்கு திறந்து வைக்க வருகை தரும்

மாண்புமிகு **மா.சுப்பிரமணியன்** B.A.,LLB.,
மருத்துவம் - மக்கள் நல்வாழ்வு துறை அமைச்சர்
மாவட்ட கழக செயலாளர்

மாண்புமிகு **செஞ்சி K.S.மஸ்தான்**

சிறுபான்மையினர் நலன் மற்றும் வெளிநாடு வாழ் தமிழர் நலத்துறை அமைச்சர்
விழுப்புரம் வடக்கு மாவட்ட கழக செயலாளர்

ஆகியோரை வருக ! வருக !! என வரவேற்கிறோம்.

R.விஜயகுமார் B.A.,B.L.,
செஞ்சி ஒன்றிய பெருந்தலைவர்
செஞ்சி ஒன்றிய செயலாளர் (கி), தலைமை செயற்குழு உறுப்பினர்

கனிமணி நெடுந்செழியன்
மேல்மலையனூர் ஒன்றிய பெருந்தலைவர்

அமுதா ரவிக்குமார்
வல்லம் ஒன்றிய பெருந்தலைவர்
விழுப்புரம் வடக்கு மாவட்ட துணை செயலாளர்

யோகேஷ்வரி மணிமாறன்
மயிலம் ஒன்றிய பெருந்தலைவர்

G.சொக்கலிங்கம்
ஒலக்கூர் ஒன்றிய பெருந்தலைவர்,
ஒன்றிய செயலாளர் (கி)

இரா.தயாளன்
மரக்
ணம் ஒன்றிய பெருந்தலைவர்,
ஒன்றிய செயலாளர் (கி)

நிரிமலா ரவிச்சந்திரன்
திண்டிவனம் நகர மன்ற தலைவர்

KSM.மொக்தியார் அலி மஸ்தான்
தலைவர் - செஞ்சி பேரூராட்சி.

V.முருகன்
தலைவர் - அனந்தபுரம் பேரூராட்சி

வேதநாயகி ஆளவந்தாரி
தலைவர் - மரக்கணம் பேரூராட்சி

JN ADS
9790242624 digital printing-ginge

விழுப்புரம் வடக்கு மாவட்ட தி.மு.க



இளைஞர் அணி மாநாட்டுத் தீர்மானங்களை மக்களிடம் கொண்டு சேர்க்க அனைத்து ஊர்களிலும் தெருமுனைக் கூட்டங்களை எழுச்சியுடன் நடத்திடுவீர்!

மாவட்ட - மாநகர இளைஞர் அணி அமைப்பாளர்கள் கூட்டத்தில் - அமைச்சர் உதயநிதி ஸ்டாலின் வேண்டுகோள்!

சென்னை, ஜன. 29 - சென்னை - பசுமை வழிச் சாலையில் உள்ள தமது இல்லமான 'குறிஞ்சியில்' நேற்று முன்தினம் மாலை நடைபெற்ற, மாவட்ட - மாநகர இளைஞர் அணி அமைப்பாளர்கள் கூட்டத்தில் உரையாற்றிய கழக இளைஞர் அணிச் செயலாளரும், இளைஞர் நலன் மற்றும் விளையாட்டு மேம்பாட்டுத் துறை அமைச்சருமான உதயநிதி ஸ்டாலின் அவர்கள், "இளைஞர் அணி மாநில மாநாட்டுத் தீர்மானங்களை மக்களிடம் கொண்டு சேர்க்க, ஊர்கள் தோறும் தெருமுனைப் பிரச்சாரக் கூட்டங்களை எழுச்சியுடன் நடத்திடுவீர்!" என வேண்டுகோள் விடுத்தார்.

திமுக இளைஞர் அணியின் மாவட்ட மாநகர மாநில அமைப்பாளர்கள், துணை அமைப்பாளர்கள் ஆலோசனைக் கூட்டம் இளைஞர் அணிச் செயலாளர் உதயநிதி ஸ்டாலின் அவர்கள் தலைமையில் 26.1.2024 வெள்ளிக்கிழமைப்பன்று சென்னைபசுமைவழிச்சாலையில் நடைபெற்றது.

இளைஞர் அணியின் இரண்டாவது மாநில மாநாட்டில் நிறைவேற்றப்பட்ட தீர்மானங்களை நாடு முழுவதும் எடுத்துச் செல்வது, ஒன்றிய - நகர - பகுதி பேருந்நிர்வாகிகளைத் தேர்வு செய்வது... உள்ளடக்க இளைஞர் அணியில் மேற்கொள்ளப்பட வேண்டிய ஆக்கப் பணிகள் குறித்து விவாதிக்கப்பட்டது.

இக்கூட்டத்திற்கு கழக இளைஞர் அணிச் செயலாளரும் இளைஞர் நலன் மற்றும் விளையாட்டு மேம்பாட்டுத் துறை அமைச்சருமான உதயநிதி ஸ்டாலின் அவர்கள் தலைமை வகித்து ஆற்றிய உரை வருமாறு:-

எனக்கு முன்பு சிறப்புரை யாற்றிய, சிறுநீரை ஆற்றிய அத்தனை பேருக்கும் என்னுடைய நன்றியைத் தெரிவித்துக் கொள்கின்றேன். நாகர்கோவில் மாநகர அமைப்பாளர் சி.டி.சுரேசுக்கு அவர்களுக்குப் பிறந்த நாள் வாழ்த்துகளைத் தெரிவித்துக் கொள்கிறோம்.

கோவை தெற்கு மாவட்டத் துணை அமைப்பாளர் சகோதரர் தென்றல் மணிமாறன், இங்கு பேசும்பொழுது உணர்ச்சிவசப்படும் பேசினார்.

இரண்டு நாட்களுக்கு முன்பு அவர்களின் இல்லத்தில் ஒரு சின்ன பிரச்சினை. பா.ஜ.க காரர்கள் வேண்டும் என்றே அவரிடம் வம்பு இழுத்து, அவரை உசுப்பேற்றி இருக்கிறார்கள். பொய்ப் பிரச்சாரம் செய்து நம்மைச் சீண்டுவது தான் எப்போதுமே அவர்களுக்கு வேலை. அந்தப் பிரச்சினையை சுபுகமாகத் தீர்த்து வைத்தோம்.

அத்தனை பேரும் துணை நிற்பவர்கள்தான்!

மணிமாறன் இங்கே பேசும் போது, விறைவில் நான் துணை முதலமைச்சராக வேண்டும் என்று சொன்னார். அதற்கு ஏற்கனவே பதில் சொல்லி இருக்கிறேன். அத்தனை அமைச்சர்களுமே முதல்வருக்குத் துணையாகத்தான் இருக்கப் போகிறோம். இன்னும் சொல்லப்போனால் இளைஞர் அணித் தம்பிமார்கள் நீங்கள் அத்தனை பேரும் நம்முடைய முதலமைச்சருக்குத் துணை நிற்பவர்கள்தான்.

நம்முடைய தென்றல் மணிமாறனுக்கு எப்படித் துணையாக நின்றோமோ அதேபோல் எப்பொழுதுமே கழகத்தின் தொண்டனுக்கு, குறிப்பாக இளைஞர் அணித் தம்பிமார்களுக்குத் தலைவர் அவர்களும் நானும் துணை நிற்போம்.

அடுத்து, திருவாரூர் மாவட்ட அமைப்பாளர் பனங்குடி குமார் இந்த மாநாட்டை நடத்தி முடித்ததற்காக எனக்குப் பாராட்டு



விழா நடத்த வேண்டும் என்றார். நமக்குப் பணிகள் நிறைய இருக்கின்றன. தெருமுனைப் பிரச்சாரக் கூட்டங்களை நடத்த வேண்டும்.

அந்தமான் மாநில அமைப்பாளர் ராஜா மிகுந்த உணர்வோடு பேசினார். மாநாட்டுக்காக இரண்டு முறை விமான டிக்கெட் புக் பண்ணினேன். இரண்டு முறையும் கேன்சல் ஆகிவிட்டது என்றார். விமான டிக்கெட்டுக்கு காசு கேட்பாரோ என்று நான் கூட பயந்தேன்.

அதேபோல் நீலகிரி மாவட்ட அமைப்பாளர் இமயம் சசிகுமார், மாநாட்டு நிறைவு இன்னும் மனதில் இருந்து போகவில்லை. திடீரிலேயே இருக்கலாம் போல் இருக்கிறது என்றார். தயவு செய்து சீக்கிரம் வீட்டுக்குப் போங்க. மாநாட்டுத் திடீரிலேயே உட்கார்ந்து இருக்காதீர்கள். வீட்டில், மாநாடு இன்னும் நடந்து கொண்டிருக்கிறது என்று சொல்லிவிட்டு, வந்திருப்பார் என்று நினைக்கிறேன்.

எனது மனதுக்கு நெருக்கமான இளைஞர் அணிப் பொறுப்பு!

மாநில இளைஞர் அணி துணைச் செயலாளர் சகோதரர் பிரகாஷ்கு என் மேல் என்ன கோபம் என்று தெரியவில்லை. இளைஞர் அணியிலிருந்து என்னை 'பிரமோட்' பண்ணி தாய்க் கழகத்திற்கு அனுப்ப வேண்டும் என்று சொல்கிறார். அப்பால் மாலிக்கும் இதே கருத்திலே பேசினார்.

ஒரு மாநாடுதான் நடத்தினேன். அதற்குள் என்னை இளைஞர் அணியிலிருந்து அனுப்ப நினைக்கிறார்கள். சட்டமன்ற உறுப்பினர், அமைச்சர் என என்னென்ன பொறுப்புகள் வந்தாலும், என் மனதுக்கு மிகவும் நெகிழ்ச்சியான நெருக்கமான ஒரு பொறுப்பு என்றால் அது இந்த இளைஞர் அணிச் செயலாளர் பொறுப்புதான்.

மாநாட்டுமேடையில் தலைவர் அவர்களை வைத்துக்கொண்டே சொன்னேன், "இளைஞர் அணிக்கு பிராண்ட் அம்பாஸிடர் நீங்கள்தான். நீங்கள் இப்போது கழகத் தலைவராக இருக்கலாம். எங்களுடைய இளைஞர் அணிக்கு எப்பொழுதுமே நீங்கள்தான் செயலாளர்" என்று பெருமையோடு சொன்னேன்.

அதேபோல் இணைப்புரை ஆற்றிய சகோதரர் ஜி.பி.ராஜாவுக்கு தொகுத்து வழங்கத்தான் வாய்ப்பு வழங்கப்பட்டது. ஆனால், கிடைக்கின்ற வாய்ப்புகளில் எல்லாம் அவர் பேருரை ஆற்றிவிட்டார். இப்படி பேசிய அத்தனை பேருக்கும் என்னுடைய வாழ்த்துகள்.

இந்திய ஒன்றியமே உற்றுநோக்கிய மாநாடு!

ஒட்டுமொத்த இந்திய ஒன்றியமே உற்று நோக்கிய இளைஞர் அணியின் இரண்டாவது மாநில மாநாடு மிகப்பெரிய ஒரு தெம்பை நமக்கு கொடுத்திருக்கிறது. இந்தியாவில் இனிமேல் ஒரு அரசியல்

இயக்கம், இப்படி ஒரு மாநாடு நடத்த முடியாது என்கின்ற அளவிற்கு நாம் நடத்தி முடித்துள்ளோம். ஆறு லட்சம் பேர் கலந்துகொண்ட இந்த மாநாட்டிற்காக உழைத்த உங்கள் ஒவ்வொருவரையும் பாராட்ட வேண்டும் என்பதற்காகத் தான் நாம் இன்று இந்த ஆலோசனைக் கூட்டத்தை கூட்டி இருக்கிறோம். எனவே இங்கு வந்திருக்கக்கூடிய இளைஞர் அணி நிர்வாகிகள் அனைவருக்கும் என்னுடைய நன்றியைத் தெரிவித்துக் கொள்கின்றேன்.

தோரணுக்கு இரண்டு மாநகர் முன்னாடி நடக்கப் போகின்ற மாநாடு, தாய்க் கழகமே நடத்தியிருக்கலாம். ஆனால், இளைஞர் அணி தம்பிமார்கள் நாம் நடத்திக் காட்டுவோம் என்ற அந்த நம்பிக்கையை தலைவர் நம் மீது வைத்திருக்கிறார். அதற்கு தலைவர் அவர்களுக்கு நன்றி.

நேரு அண்ணன் அவர்களுக்கு நன்றி!

இந்த மாநாட்டின் ஒருங்கிணைப்பாளர் கழக முதன்மைச் செயலாளர் அண்ணன் நேரு அவர்களுடைய உழைப்பு கொஞ்சம் நஞ்சம் கிடையாது. சேலத்திலேயேதான் இருந்தார். இரண்டு முறை தள்ளி போனது. "பரவாயில்லை, தம்பி பார்த்துக் கொள்ளலாம். தலைவர் என்ன சொல்கிறாரோ அதை செய்து காட்டுகிறேன்" என்றார். இந்த மாநாட்டை, வெற்றி மாநாடாக மாற்றிக் காட்டியதற்கு மிக முக்கிய காரணம் அண்ணன் நேரு அவர்கள்தான்.

அதேபோல சேலம் மாவட்டக் கழகச் செயலாளர் அண்ணன் ராஜேந்திரன், அண்ணன் எஸ்.ஆர்.சிவலிங்கம், அண்ணன் செல்வகணபதி ஆகியோருக்கும் நன்றி சொல்லக் கடமைப் பட்டிருக்கிறோம். கழகப் பொதுச் செயலாளர், கழகப் பொருளாளர் உள்ளிட்ட அனைத்து தலைமை கழக நிர்வாகிகளுக்கும் நன்றி தெரிவித்துக் கொள்கின்றோம்.

மாநாட்டைத் திறந்து வைத்த மாணவர் அணிச் செயலாளர் எழி ராசன் அவர்களுக்கும் கழகத்தின் இரு வண்ண கருப்பு சிவப்புக் கொடியை ஏற்றி வைத்த கழகத்தின் துணைப் பொதுச் செயலாளர் அத்தை கனிமொழி கருணாநிதி அவர்களுக்கும் இந்த இளைஞர் அணி ஆலோசனைக் கூட்டம் நன்றி சொல்கின்றது.

நீங்கள் கொடுத்த உழைப்பதன் வெற்றிக்குக் காரணம்!

மாநாட்டின் வெற்றிக்காக உழைத்த இளைஞர் அணி மாநிலத் துணைச் செயலாளர்கள் உங்கள் அத்தனை பேருக்கும் என்னுடைய நன்றி. முக்கியமாக, இங்கு

வந்திருக்கக்கூடிய இளைஞர் அணியின் இரத்த நாளங்களான நிர்வாகிகள் அனைவருக்கும் நன்றி. மாநாட்டின் வெற்றி என்பது என் தனிப்பட்ட உழைப்புக்குக் கிடைத்த வெற்றி கிடையாது. என்னை விட களத்தில் நீங்கள் கொடுத்த உழைப்பதான் இந்த மாநாட்டின் வெற்றிக்குக் காரணம்.

வருவாய் மாவட்டங்களில் செயல்வீரர்கள் கூட்டம்!

மாநாட்டுக்கு இளைஞர்களை எல்லாம் கூட்டிக் கொண்டு வர வேண்டும். அதை எப்படி ஒருங்கி

இடத்திலும் ஒவ்வொரு விஷயம் எப்பெடிவாக நடந்தது.

மாநாட்டிற்கு வாரி வழங்கிய நிதி!

மாநாட்டுக்கு மிக முக்கியமான விஷயம் நிதி. நம்முடைய மாநிலத் துணைச் செயலாளர்கள் சேர்ந்து இளைஞர் அணி அமைப்பாளர் துணை அமைப்பாளர்கள் அறிமுகக் கூட்டத்திலேயே ரூபாய் 51 லட்சம் நிதி அளித்தார்கள்.

அதைத்தொடர்ந்து, ஒவ்வொரு செயல்வீரர் கூட்டத்திலும் மாநாட்டு நிதியை மாவட்ட கழகச் செயலாளர்

களும் இளைஞர் அணி அமைப்பாளர்களும் வாரி வாரி வழங்கினார்கள். சகோதரர் ஜோயல் அவர்கள் ஒருங்கிணைக்கும் மண்டலத்தில் இருக்கக்கூடிய அத்தனை மாவட்ட அமைப்பாளர்களையும் அழைத்து தலா ரூபாய் 10 லட்சம் நிதி கொடுக்கச் செய்தார். இதுபோல ஒவ்வொருவரும் இந்த மாநாடு வெற்றிபெற வேண்டும் என்று கடுமையாக உழைத்திருக்கிறோம்.

மாநாட்டிற்கு மொத்தம் எவ்வளவு நிதி வந்திருக்கிறது, எவ்வளவு செலவு ஆகியிருக்கிறது என்று இன்னும் பார்க்கவில்லை. துணைச் செயலாளர் பிரகாஷ்தான் அதற்குப் பொறுப்பு. அவர் சொன்னவுடன் அதை உங்கள் அத்தனை பேருக்கும் சொல்வது என்னுடைய கடமை.

6 லட்சம் பேர் கலந்து கொண்ட மாநாடு!

ஒவ்வொரு மாவட்டத்திலிருந்தும் எத்தனை இளைஞர்கள் மாநாட்டுக்கு வருவார்கள் என்று செயல்வீரர் கூட்டத்தின் போது பட்டியல் கேட்டோம். அப்படி வந்த லிஸ்டை பார்த்தால், கிட்டத்தட்ட ஐந்தரை லட்சம் பேர் இருந்தார்கள். எனக்கு அப்போது நம்பிக்கை இல்லை. 5 லட்சம் பேர் எல்லாம் வரமாட்டார்கள், அதிகபட்சம் 2 லட்சம் பேர்தான் வருவார்கள் என்று நினைத்துக் கொண்டிருந்தேன். ஆனால் என்ன சொன்னீர்களோ அதைவிட அதிகமாகக் கிட்டத்தட்ட 6 லட்சம் பேர் மாநாட்டில் கலந்து கொண்டிருக்கிறார்கள். மாவட்டச் செயலாளர்களும் நீங்களும் சொன்னபடியே அவ்வளவு பேரையும் அழைத்து வந்தீர்கள்.

இளைஞர் அணி சார்பாக அடித்த அத்தனை டீசர்ட்டையும் சரியாக ஒவ்வொரு மாவட்டத்திற்கும் கொண்டு சேர்த்த சகோதரர் ஜோயல் அவர்களுக்கு பாராட்டுகளைத் தெரிவித்துக் கொள்கிறேன். ஏனென்றால் மாநாட்டுத் திடீரில் இருந்தார் கூட நாம் கொடுத்த டீசர்ட்டை போடாமல் வரவில்லை.

அந்த அளவுக்கு மாநாட்டின் வெற்றிக்காக நாம் அனைவரும் பணிகளை மேற்கொண்டோம்.

அன்பகத்திலிருந்து நாங்கள் தனியாக ஒரு மாநாட்டுப் பாடல் பண்ணினோம் என்றால் எங்களுக்குப் போட்டியாக ஜோயல் ஒரு பாட்டு போடுகிறார். அவருக்குப் போட்டியாக எப்பினைச் இரண்டு பாட்டு வருகிறார்.

கொள்கை விளக்கப் பாடல்கள்!

இது ஒரு நல்ல விஷயம். நாம் அத்தனைப்பேரும் கொள்கை விளக்கப் பாடல்களை உருவாக்க வேண்டும். வெறும் சினிமா பாடல்களை நம்பி நம்முடைய இயக்கம் இருக்கக் கூடாது. இந்த மூன்று பாடல்கள் இருக்கிறது. அனைத்து இளைஞரணி நிகழ்ச்சிகளிலும் நிகழ்ச்சியை ஆரம்பிப்பதற்கு முன்போ, முடிந்த பிறகோ இந்தப் பாடல்களை ஒளிபரப்ப வேண்டும்.

மாநாட்டுக்காக அமைக்கப்பட்ட குழு மிகச் சிறப்பாக உங்களுடைய பணிகளை செய்து இருக்கிறீர்கள். ஒவ்வொரு குழுவும் ராணுவ கட்டுப்பாட்டோடு உங்களுடைய பணிகளை நீங்கள் மேற்கொண்டீர்கள். நான் கூட சேலம் மாநாட்டுத் திடீரிலுக்கு மூன்று முறைதான் வந்தேன். ஆனால் மாநாட்டுக் குழுவில் இருக்கக்கூடிய நீங்கள் அத்தனை பேரும் பலமுறை மாநாட்டுத் திடீரில் கூடி மாநாட்டுப் பணிகளை மேற்கொண்டீர்கள். அதற்கு என்னுடைய வாழ்த்துகள்.

சிறப்பாக அமைந்திருந்த மாநாட்டு மலர்!

மாநாட்டு மலர் ரொம்ப சிறப்பாக வந்திருக்கிறது. முதலமைச்சர் தொடங்கி சபீபத்தில் இளைஞர் அணியிலிருந்து தாய்க் கழகத்திற்குப் பொறுப்புக்குச் சென்ற அத்தனை பேரின் இளைஞர் அணி பணிகளை அந்த மலரில் பதிர்ந்திருக்கிறார்கள்.

மலர்க் குழுவின் செயலாளர் ஜெயகுமார் உள்ளிட்ட மலர் அன்பகத்திலேயே தங்கி இருந்து மலர் தயாரிக்கின்ற அந்தப் பணிகளை எல்லாம் ஒருங்கிணைத்தார்கள். இந்த மாநாட்டு மலரைச் சிறப்பாகக் கொண்டு வருவதற்காக மலர் குழு, இந்தியா கூட்டணி ஒருங்கிணைப்புக் குழு மற்றும் அன்பகத்திலிருந்து உழைத்த அனைவருக்கும் நன்றி தெரிவித்துக் கொள்கின்றேன்.

எங்கேயாவது ஒரு சின்ன தவறு நடந்துவிடாதா என்று எதிர்க்கட்சியினர் காத்துக் கொண்டிருந்தார்கள். அ.தி.மு.க மதுரையில் மாநாடு நடத்தினார்கள். அந்த மாநாட்டிற்கு பெயரே புளியோதரை மாநாடு. ஆனால் நம்முடைய மாநாட்டில் அது மாதிரி ஒரு சின்ன சம்பவம் கூட நடக்கவில்லை. இன்னும் சொல்லப் போனால் சாப்பாடு பற்றவில்லை என்ற ஒரு சின்ன குறைதான். அந்த அளவுக்குக் கூடம்.

'தி.மு.க. கைப் ரைடர்ஸ்' இம் விழிப்புணர்வு!

இந்த மாநாட்டை தமிழ்நாடு எங்கும் பேச வைத்தார்கள் என்றால் அது நம்முடைய 'தி.மு.க கைப் ரைடர்ஸ்' இம்தான். மாநாட்டின் நோக்கத்தையும் அது தொடர்பான விழிப்புணர்வையும் பட்டி தொட்டி எங்கும் கொண்டு சென்ற அவர்களுக்கு இந்த நேரத்தில் நன்றி தெரிவித்துக் கொள்கிறேன்.

'டிரோன் ஷோ'

புதுமையான நிகழ்ச்சி!

அது மட்டுமல்ல மாநாட்டிற்கு முதல் நாள் நடந்த டிரோன் ஷோ. இந்திய அரசியலிலேயே ஒரு புதுமையான நிகழ்ச்சியாக இருந்தது. நான் கூட இதுவரைக்கும் இது போன்ற நிகழ்ச்சியை பார்த்தது கிடையாது. அசந்து போய் விட்டேன். அந்த அளவுக்கு டிரோன் ஷோ நமது மாநாட்டிற்கு ஒரு மிகப் பெரிய எழுச்சியை கொடுத்தது. அந்தக் குழுவைக் வாழ்த்துகள்.

தொடர்ச்சி 6 ஆம் பக்கம்



மாவட்ட - மாநகர இளைஞர் அணி அமைப்பாளர்கள் கூட்டத்தில் - அமைச்சர் உதயநிதி ஸ்டாலின் உரை!

5 ஆம் பக்கத் தொடர்ச்சி

அன்றைக்கே நிறைய மாவட்டக் கழகச் செயலாளர்கள் மூத்த முன்னோடிகளெல்லாம் போன் செய்து, 'இந்த ஒரு நிகழ்ச்சி போதும். மாநாடு வெற்றி' என்று சொன்னார்கள். தொழில்நுட்பத்தின் மூலமாகவும் நம்முடைய கருத்துக்களை நம் இயக்கத்தின் வரலாற்றை மக்களிடம் கொண்டு சேர்ப்பதற்கு அது மிகச் சிறந்த ஒரு எடுத்துக்காட்டு.

மாநாட்டுச் சுடரை சென்னை அண்ணா சாலை பெரியார் சிலையில் இருந்து தொடங்கி செங்கல்பட்டு, விழுப்புரம், கள்ளக்குறிச்சி வழியாக சேலம் மாநாட்டுத் திட்டலுக்கு வந்தடைந்தது. அவர்களுக்கும் எனது வாழ்த்துக்கள்.

முத்தமிழறிஞர் கலைஞர் இல்லாததே எனக்கு இருந்த ஒரே ஒரு குறை!

இந்த மாநாட்டில் எனக்கு இருந்தது ஒரே ஒரு குறை தான். இந்த மாநாட்டை பார்ப்பதற்கு நம்முடைய முத்தமிழறிஞர் டாக்டர் கலைஞர் அவர்களும், இனமான பேராசிரியர் தாத்தா அவர்களும் இல்லையே என்ற அந்த ஒரு குறை தான். அவர்கள் இருந்திருந்தால் இளைஞர் அணித் தம்பியினர்கள் உங்கள் அத்தனை பேரையும் ஆரத் தழுவி வாழ்த்தியிருப்பார்கள். இந்த எழுச்சியை பார்த்து மிகுந்த மகிழ்ச்சி அடைந்து இருப்பார்கள். ஆனால் கலைஞர், பேராசிரியர், பெரியார், பேரறிஞர் அண்ணா அவர்களின் மறு உருவமாக அந்த மாநாட்டு மேடையில் நம்முடைய கழகத் தலைவர் அவர்கள் அமர்ந்திருந்தார்கள்.

மாநாடு வெற்றியடைந்துவிட்டது. நம்முடைய பணிகள் முடிந்து விட்டது என்று நினைக்காதீர்கள். இப்போதுதான் நம்முடைய பணிகளை நாம் மாநாட்டில் இருந்து



சென்னை - பசுமை வழிச் சாலையில் உள்ள 'குறிஞ்சி' இல்லத்தில், நேற்று முன்தினம் மாலை, தி.மு.க. இளைஞரணி மாநில, மாவட்ட, மாநகர அமைப்பாளர்கள் கூட்டத்திற்கு - கழக இளைஞரணிச் செயலாளர் அமைச்சர் உதயநிதி ஸ்டாலின் அவர்கள் சிறப்புரையாற்றினார். இந்தக் கூட்டத்தில் இளைஞர் அணி மாநில துணை செயலாளர்கள் ஜோயல், இன்பாரகு, இளையராஜா, ப.அப்துல்மாலிக், பிரகாஷ், பிரபு, ராஜா, சீனிவாசன், ஆனந்தகுமார், நாடாளுமன்ற உறுப்பினர்கள் சி.என்.அண்ணாதுரை, தனுஷ்குமார், சட்டமன்ற உறுப்பினர்கள் ஈஸ்வரப்பன், ஜெ.ஜெ.எபி.சேனா, பிரபாகர்ராஜா, புதுச்சேரி சட்டமன்ற உறுப்பினர் சம்பத் உள்ளிட்ட அமைப்பாளர்கள், துணை அமைப்பாளர்கள் இதில் கலந்துகொண்டனர்.

தொடங்கியுள்ளோம் என்று எண்ணுங்கள்.

நாடாளுமன்றத் தேர்தல் பணி!
மாநில உரிமை மீட்ட முநாட்டில் 25 சிறப்பான தீர்மானங்களை நிறைவேற்றி இருக்கிறோம். அந்த 25 தீர்மானங்களை முன்னிறுத்தி தமிழ்நாடு முழுக்க மாவட்டம், ஒன்றியம், நகரம், பகுதி, பேரூர் கிளை வரை தெருமுனை பிரச்சாரக் கூட்டங்களை நடத்தி நம் தீர்மானங்களை மக்களிடம் கொண்டு சேர்க்க வேண்டும். அதற்கான பணிகளில் நீங்கள் ஈடுபட வேண்டும்.

சமீபத்தில் கழகத்தின் பேச்சாளர்களுடன் ஒரு சந்திப்பை நடத்தினேன். முன்பு மாதிரி தெருமுனைப் பிரச்சாரங்களுக்கு எங்களை யாரும் அழைப்பதில்லை என்று வருத்தப்பட்டார்கள். அன்பகத்தில் இருந்து அவர்களின் விவரங்களை ஒவ்வொரு மாவட்டங்களுக்கும் பிரித்துக் கொடுக்கிறேன். மிகப்பெரிய செலவு பண்ண வேண்டிய இல்லை. எனவே தெருமுனைப் பிரச்சாரங்களை நாம் மேற்கொள்ள வேண்டும்.

தேர்தல் விரைவில் வர இருக்கிறது. இன்னும் நான்கு, ஐந்து நாட்களில் அறிவிப்பு வந்துவிடும். ஏப்ரல் 14 இல் இருந்து 13 வரை உள்ள ஏதாவது ஒரு தேதியில் தேர்தல் இருக்கும் என்று தேர்தல் தேதியே கிட்டத்தட்ட முடிவாகிவிட்டதாக சொல்கிறார்கள். இன்னும் 55 முதல் 60 நாட்கள் தான் நம்முடைய கையில் இருக்கிறது.

தேர்தல் வேலைகளையும் இளைஞர் அணி பணிகளையும் நாம் சமமாக செய்ய வேண்டும். மாநிலத் துணைச் செயலாளர்களோடு கலந்து பேசி விரைவில் ஒன்றியம் - நகர - பகுதி - பேரூர் இளைஞர் அணி நிர்வாகிகள் நியமனம் செய்யப்படுவார்கள். அதிகபட்சம் பிப்ரவரி மாத இறுதிக்குள் அந்த

அறிவிப்புகள் வெளியாகும்.

கலைஞர் நூற்றாண்டை முன்னிட்டு 234 தொகுதிகளிலும் கலைஞர் நூலகத்தை திறப்பது, வருவாய் மாவட்டம்தோறும் மாரத்தான் போட்டிகளை நடத்துவது, பேச்சுப்போட்டிகளை நடத்தி 100 இளம் பேச்சாளர்களை தலைமைக் கழகத்துக்கு தேர்வு செய்து தருவது... என நம்முன் பணிகள் காத்திருக்கின்றன.

இல்லந்தோறும் இளைஞர் அணி!
'இல்லந்தோறும் இளைஞர்' அணி என்ற முன்னெடுப்பின் மூலம் உறுப்பினர் சேர்க்கும் உங்களை அத்தனை பேருக்கும் என்னுடைய பாராட்டுக்கள். குறிப்பாக பி.எல்.ஏ.2 பொறுப்பாளர்களோடு சேர்ந்து அந்தப் பணிகளை நீங்கள் செய்தது உண்மையிலேயே நல்ல ரிசல்டை நமக்கு கொடுத்திருக்கிறது. ஆனால், சில இடங்களில் இல்லந்தோறும் இளைஞர் அணி பணிகள் இன்னும் நிறைவடையாமல் இருக்கிறது. அந்தப் பணிகளையும் சீக்கிரம் முடிவுங்கள். அதற்கான படிவங்களை அன்பகத்திற்கு அனுப்பி வைப்புகள்.

வருகின்ற நாடாளுமன்றத் தேர்தல் மிக மிக முக்கியமான ஒரு தேர்தல். 'இந்தியா' கூட்டணி மிகப் பெரிய வெற்றியை பெற வேண்டும். அப்போதுதான் மாநில உரிமைகள் மீட்டல் என்கின்ற நம்முடைய மாநாட்டின் லட்சியத்தை அடைய முடியும்.

'வர இருப்பது நாடாளுமன்றத் தேர்தல்தான்' என அலட்சியமாக இருந்து விடக்கூடாது. இந்த தேர்தலின் வெற்றி 2026 சட்டமன்றத் தேர்தலின் வெற்றிக்கு வகை செய்யும் வகையில் இருக்க வேண்டும்.

சமூக வலைத்தளத்தில் பிரச்சாரம்!

களத்தில் நாம் ஸ்ட்ராங் என்பது தெரியும். சமூக வலைத்தளத்தில் நாம் அந்த அளவிற்கு பலமாக இல்லை. அதை நாம் உணர்ந்துதான் ஆக வேண்டும். இன்றைக்கு உங்களுக்கு நினைவுப் பரிசாக டேப் (டேப்லேட்) கொடுக்கப்பட்டிருக்கிறது. அதில் ஒரு செயலி இன்ஸ்டால் செய்து வைத்திருக்கிறோம்.

அதில் எப்படி இயங்க வேண்டும் என்று உங்களுக்குச் சொல்லிக் கொடுப்பார்கள். சமூக வலைத்தளத்தில் செயல்படுவது குறித்து சமீபத்தில் தகவல் தொழில்நுட்ப அணியின் பயிற்சி பாசறைக் கூட்டம் நடந்தது.

தகவல் தொழில்நுட்ப அணியின் செயலாளர் என்னை தொலைபேசியில் அழைத்து, 'இளைஞர் அணியிலிருந்து பெரிதாக யாரும் கலந்து கொள்ளவில்லை' என்று சொன்னார். அதில் எனக்கு சின்ன வருத்தம் இருக்கிறது. அதற்காகத் தான் உங்களுக்கு இன்றைக்கு டேப் (TAB) கொடுத்திருக்கிறேன். இனிமேல் நீங்கள் அத்

தனை பேரும் சமூக வலைத்தளங்களில் சிறப்பாகச் செயல்பட வேண்டும். ஏனென்றால் இப்போது களத்தில் அரசியல் செய்வது எவ்வளவு முக்கியமோ அதே அளவு சமூக வலைத்தளத்திலும் இயங்குவது முக்கியமாகிறது.

தி.மு.கவுக்கு மட்டும்தான் வரலாறு உண்டு!

மக்களிடம் உண்மை சென்று அடைவதை விட பொய், வதந்தி சீக்கிரம் போய் சேர்ந்து விடுகிறது. ஆனால் நம்முடைய இயக்கத்திற்கு மட்டும்தான் வரலாறு இருக்கிறது. தலைவருடைய வரலாறு இருக்கிறது. இயக்கத்தின் வரலாறு இருக்கிறது. கொள்கையும் இருக்கிறது. 'உங்கள் கொள்கை என்னவென்று' அ.தி.மு.க. காரரிடம் சென்று கேட்டுப் பாருங்கள். அவர்களுக்கு இருப்பது ஒரே கொள்கைதான். அது, தி.மு.கவை எதிர்ப்பது மட்டுமே.

அ.தி.மு.க நிறுவனர், கலைஞரின் நெருங்கிய நண்பர் எம்.ஜி.ஆர் அவர்களின் பிறந்த நாள் விழா மூன்று நாட்களுக்கு முன்பு நடந்தது. திருப்பத்தூரில் அந்த நிகழ்ச்சிக்காக ஒரு போஸ்டர் அடிக்கிறார்கள். அந்த போஸ்டரில் அந்தக் கட்சியின் மாநில நிர்வாகி, எம்.ஜி.ஆர். அவர்களின் புகைப்படத் திற்பு பதிவாக நடிக்க அரவிந்த்சாமியின் புகைப்படத்தை போட்டு அடித்து விட்டார்கள். இந்த மாதிரியான ஒரு இயக்கத்தை எங்கேயாவது பார்த்திருக்கிறீர்களா? எம்.ஜி.ஆர் யார்? நடிக்க அரவிந்த்சாமியார் என்றே அவர்களுக்குத் தெரியவில்லை.

என்னோடு பயணிக்கின்ற மணிகண்டன், என்னுடைய பேச்சுக்களை அவர்தான் தயார் செய்து கொடுப்பார். அதுவும் இந்த செயல் வீரர் கூட்டம் மாவட்டம், மாவட்டமாகச் சுற்றிக் கொண்டே இருந்தோம். அப்போது அவர்தான் என்னுடன் இருந்து என்னென்ன பேச வேண்டும், இந்த மாவட்டத்தில் என்ன பிரச்சனை, எப்படிப் பேச வேண்டும் என்று அவர்தான் குறிப்பெடுத்துத் தருவார். இந்த நேரத்தில் அவருக்கு என்னுடைய நன்றி.

அதேபோல் நம் இளைஞர் அணியின் ஒருங்கிணைப்பாளர் அன்பகம் செந்தில் அவர்களுக்கு நன்றி. இந்த மாநாட்டின் வெற்றிக்குப் பாதி காரணம் செந்தில் அவர்களின் ஒருங்கிணைப்பதான். இருவரும் கிட்டத்தட்ட கணவன் மனைவி

மாதிரி. காலையில் சண்டை போட்டுக் கொள்வோம். மாலையில் காரில் ஒன்றாகத்தான் போவோம். ஆனால் பேசிக்கொள்ள மாட்டோம். நான் கோவமாக இருக்கிறேன் என்று அவருக்குத் தெரியும். அவர் கோபமாக இருக்கிறார் என்று எனக்குத் தெரியும். ஆனால் எதுவுமே நடக்காதது மாதிரி இரவு போனில் பேசிக் கொண்டிருப்போம். அவருக்கு இந்த நேரத்தில் என்னுடைய நன்றி.

இந்தக் கூட்டத்திற்கு வந்துள்ள அனைவருக்கும் உணவு ஏற்பாடு செய்யப்பட்டிருக்கிறது. எல்லோரும் நன்றாகச் சாப்பிட்டுவிட்டு செல்லவும். மாநிலத்தின் பல்வேறு மாவட்டங்களிலிருந்து வந்திருக்கிறீர்கள். அந்தமானிலிருந்தும் வந்திருக்கிறீர்கள். எனவே எல்லோரும் பாதுகாப்பாகச் செல்லுங்கள். நீங்கள் வீட்டிற்குப் போய்ச் சேர்ந்த அந்தச் செய்தி கேட்டால்தான் எனக்கு உண்மையான தூக்கம் வரும்.

85 இலட்சம் கையெழுத்துகள்!

'நீட்' தேர்வு அதை மக்கள் போராட்டமாக மாற்ற வேண்டும் என்று அந்தப் போராட்டத்தை நடத்தினோம். அந்தப் போராட்டம் மிகப் பெரிய வெற்றி. 50 நாட்களில் 50 லட்சம் கையெழுத்து என்று நம்முடைய பயணத்தை ஆரம்பித்தோம். கிட்டத்தட்ட நீங்கள் அத்தனைபேரும் சேர்ந்து மாவட்டச் செயலாளர்கள், அனைத்து கழக அணிகள் 85 இலட்சம் கையெழுத்துகளை பெற்றிருக்கிறோம். அதை மாநாட்டு மேடையில் தலைவரிடம் ஒப்படைத்தோம். விரைவில் டெல்லிக்குச் சென்று குடியரசுத் தலைவரைச் சந்தித்து அவரிடம் அதை ஒப்படைக்க இருக்கின்றேன்."

இவ்வாறு அமைச்சர் உதயநிதி ஸ்டாலின் சிறப்புரையாற்றினார்.

இந்தக் கூட்டத்தில் இளைஞர் அணி மாநில மாநில துணை செயலாளர்கள் ஜோயல், இன்பா ரகு, இளையராஜா, ப.அப்துல்மாலிக், பிரகாஷ், பிரபு, ராஜா, சீனிவாசன், ஆனந்தகுமார், நாடாளுமன்ற உறுப்பினர்கள் சி.என்.அண்ணாதுரை, தனுஷ்குமார், சட்டமன்ற உறுப்பினர்கள் ஈஸ்வரப்பன், ஜெ.ஜெ.எபி.சேனா, பிரபாகர்ராஜா, புதுச்சேரி சட்டமன்ற உறுப்பினர் சம்பத் உள்ளிட்ட அமைப்பாளர்கள், துணை அமைப்பாளர்கள் கலந்து கொண்டனர்.

நாடாளுமன்றத் தேர்தல் 2024 தலைமைக் கழக அறிவிப்பு

தமிழ்நாடு முதலமைச்சர், கழகத் தலைவர் அவர்களின் அறிவுறுத்தலின்படி, நாடாளுமன்றத் தேர்தல் ஒருங்கிணைப்புக் குழுக் கூட்டம், 22-01-2024 அன்று மாலை 5 மணியளவில் சென்னை, அண்ணா அறிவாலயம், முரசொலி மாறன் வளாகத்தில் உள்ள கூட்ட அரங்கில் நடைபெற்றது. இதில் கழக முதன்மைச் செயலாளர் கே.என்.நேரு, அமைப்புச் செயலாளர் ஆர்.எஸ்.பாரதி, அமைச்சர்கள் எ.வ.வேலு, தங்கம் தென்னரசு, கழக இளைஞர் அணிச் செயலாளர் உதயநிதி ஸ்டாலின் ஆகியோர் கலந்து கொண்டனர்.

ஜனவரி 21 அன்று சேலத்தில் நடைபெற்ற தி.மு.க. இளைஞர் அணி 2வது மாநில மாநாட்டில் எழுச்சியுரையாற்றும்போது தமிழ்நாடு முதலமைச்சர், கழகத் தலைவர் அவர்கள் வழங்கிய அறிவுரையின்படி, நாடாளுமன்றத் தொகுதிக்குட்பட்ட நிர்வாகிகளான பொறுப்பு அமைச்சர்கள், சட்டமன்ற உறுப்பினர்கள், மாவட்ட/மாநகர/பகுதி/ஒன்றிய/நகர/பேரூர் கழகச் செயலாளர்கள், தொகுதிப் பார்வையாளர்கள், மாநகர ராட்சி மேயர், துணை மேயர் மற்றும் மண்டலக்குழுத் தலைவர்கள், மாவட்ட ஊராட்சிக் குழு உறுப்பினர்கள், நகர்மன்றத் தலைவர்கள், ஒன்றியக்குழுத் தலைவர்கள், பேரூராட்சித் தலைவர்கள் உள்ளிட்ட "நிர்வாகிகள் சந்திப்பு" கீழ்க்கண்ட அட்டவணைப்படி, சென்னை, அண்ணா சாலை, "அண்ணா அறிவாலயத்தில்" நடைபெறும்.

தேதி	நேரம்	நாடாளுமன்றத் தொகுதி
29.01.2024	காலை 9.00 மணி	சிவகங்கை, விருதுநகர்
	மாலை 3.00 மணி	தென்காசி, திருநெல்வேலி
30.01.2024	காலை 9.00 மணி	தூத்துக்குடி, கன்னியாகுமரி
	மாலை 3.00 மணி	மதுரை, தேனி
31.01.2024	காலை 9.00 மணி	இராமநாதபுரம், கடலூர்
01.02.2024	காலை 9.00 மணி	சிதம்பரம், மயிலாடுதுறை
	மாலை 3.00 மணி	நாகப்பட்டினம், தஞ்சாவூர்
02.02.2024	காலை 9.00 மணி	வேலூர், அரக்கோணம்
	மாலை 3.00 மணி	விழுப்புரம், கள்ளக்குறிச்சி
03.02.2024	காலை 10.00 மணி	வடசென்னை, தென் சென்னை
	மாலை 3.00 மணி	மத்திய சென்னை, திருபெரும்புதூர்
04.02.2024	காலை 9.00 மணி	திருவண்ணாமலை, ஆரணி
	மாலை 3.00 மணி	பெரம்பலூர், திருச்சி
05.02.2024	காலை 9.00 மணி	கரூர், திண்டுக்கல்
	மாலை 3.00 மணி	காஞ்சிபுரம், புதுச்சேரி

குறிப்பு: அந்தந்த நாடாளுமன்றத் தொகுதிக்குட்பட்ட நிர்வாகிகள் குறிப்பிடப்பட்டுள்ள நேரத்திற்கு முன்பாகவே அரங்கத்திற்குள் வந்து அமர்ந்திட வேண்டுமென கேட்டுக் கொள்ளப்படுகிறார்கள்.

"அண்ணா அறிவாலயம்"
சென்னை - 18

தலைமைக் கழகம்
தி.மு.க.

திராவிட இயக்க தீரர்கள் நினைவு நாள்

இரா. வெற்றிகொண்டான்
சனவரி 29 (2011)



பேரறிஞர் அண்ணாவின் தென்றல் நடை மேடைப் பேச்சாளம் - தலைவர் கலைஞர் அவர்களின் கனிதமிழ்ப் பேச்சாளும் ஈர்க்கப்பட்டு, தனது இளம் வயதிலேயே கழகத்தில் ஈடுபாடு கொண்டவர்.

தலைவர் உடன்பிறப்புகளுக்கு எழுதிவரும் கடிதங்களால் உந்தப்பட்டு எழுதும் ஆற்றல்பெற்று கட்டுரையாளராகவும் - "பொழுது விடியும்" எனும் நாடகத்தை எழுதி, இவரே நடத்தும் - 'கன்னியம்' எனும் ஏட்டின் துணை ஆசிரியராகப் பணிபுரிந்தும் மக்களிடையே விழிப்புணர்ச்சியை ஏற்படுத்தியவர்.

கழகம், மக்களுக்காக நடத்திய அற்புதப் போராட்டங்கள் பலவற்றில் பங்கு கொண்டு பலமுறை கைது செய்யப்பட்டு சிறையில் அடைக்கப்பட்டார். குறிப்பாக நெருக்கடிகளால் 'மிசா' சட்டத்தில் கைது செய்யப்பட்டு சிறைவாசம் அனுபவித்தவர்.

கழக தீர்மானக்குழுவின செயலாளராகவும் - தலைசிறந்த முன்னோடிப் பேச்சாளராகவும், தமிழகத்தின் பட்டிதொட்டியெல்லாம் கழகக் கருத்துக்களையும், தலைவரின் எண்ணங்களையும் பாமர மக்களும் எளிதில் புரிந்துகொள்ளும் வகையில் பாப்பி வந்தவரும் - தலைவர் கலைஞரின் இதயத்தில் நீக்கமற நிறைந்திருந்தவரும் - கழகத் தொண்டர்களின் மனத்திரையில் மறக்க முடியாதவருமான இவரது மறைவு குறித்து தலைவர் கலைஞர் அவர்கள் துயர்தால் கண்களைக் கண்ணீர் குளமாக்கிக் கொண்டு எழுதிய கவர வரிகள்: "இருக்கின்றாய் நீ என் னைக்கும் கழகத்தோடு - அண்ணாவோடு - அவர்தம் தமிழராம் எங்கனோ தம்".

தலைமைக் கழகம்
தி.மு.க.

சேலம் : நம்பிக்கையின் உதயம்!



அது ஜனநாயகப் போர்க் களத்துக்கு இளைஞர்களைத் தயார் செய்யும் பாசறையா?

அறிவுச் சான்றோர் கூடி நடத்திய பல்கலைக் கழகக் கருத்துப் போரா?

இந்தியாக்கூட்டணியின் வெற்றி விழாவா? -

இந்த மூன்று கேள்விகளுக்கும் இன்னும் பதிலை எட்ட முடியவில்லை. இந்த மூன்றையும் மொத்தமாகச் சேர்த்து நடத்திக் காட்டிவிட்டார் எழுச்சிமிகு உதயம், மாண்புமிகு அமைச்சர் உதயநிதி அவர்கள்.

ஏசியவர்கள் - ஏளனமாகப் பார்த்தவர்கள் - எள்ளி நகையாடியவர்கள் - எரிச்சல் அடைந்தவர்கள் - எகத்தாளம் போட்டவர்கள் - அத்தனை பேரையும் மொத்தமாக 'ஏமாற்றிவிட்டார்' மாண்புமிகு உதயநிதி அவர்கள்.

'வாரிசு' என்பதால் அழைத்து வரப்படுவதாகவும் - 'வாரிசு' என்பதால் வசைக்கு ஆளானார். ஆனால் கொள்கை விசையைச் சிக்கெனப் பிடித்து இளையோர் அனைவரையும் தன்வசப்படுத்தி - எதிர்கால ஏற்றத்துக்கு பாதை அமைத்துத் தரும் சாரதியாக உயர்ந்துவிட்டார் உதயநிதி. இனி அவர்களால் அவரை விமர்சிக்க முடியாது. அவரது கொள்கையை வேண்டுமானால் விமர்சிக்கப் பழகலாம்.

சேலம் இளைஞரணி மாநாடு இந்த நாட்டுக்குச் சொல்லும் செய்தி ஒன்றுதான்: "தமிழ்நாட்டின் காப்பரண் திராவிட முன்னேற்றக் கழகத்துக்கும் - தமிழ்நாட்டுக்கும் இன்னொரு அரை நூற்றாண்டு காலத்துக்கு காவல் தளபதிகள் தயாராகி விட்டார்கள்" என்பதுதான்!

திரும்பிய பக்கமெல்லாம் திராவிட முன்னேற்றக் கழகத்தின் தீரர்கள் பட்டாளம். 'இந்தப் படை போதுமா?' என்பது வழக்கமாக கேட்கும் வாழ்த்து மொழி. 'இந்தப் படை போதுமா' என்பதே சேலம் சொல்லிய சைகை மொழி.



வேட்டிகளை எண்ணி விடலாம். மொத்தமும் பேண்ட், ஜீன்ஸ், டீசர்டுகள் தான். பல்லாயிரக்கணக்கான வாகனங்கள் வரும் என்பதால் மாநாட்டுப் பந்தலுக்கும் வாகனங்கள் நிறுத்தும் இடத்துக்கும் இரண்டு, மூன்று கிலோமீட்டர் தூரம் இருந்தது. அங்கே வாகனங்களை நிறுத்திவிட்டு, ஊர் வாரியாக - ஊர்வலமாகவே முழக்கமிட்டு வந்தார்கள் இளைஞர்கள். பொதுவாக மாநாடுகளில் ஊர்வலங்கள், பேரணிகள் நடத்தி பல ஆண்டுகள் ஆகிவிட்டது. ஆனாலும் என்ன? அறிவிக்கப்பட்டாத பேரணியை இளைஞரணியினரே நடத்தினார்கள்.

தலைவர் மு.க.ஸ்டாலின் அவர்கள் அந்தக் காலத்தில் மொத்தமாக நடத்திக் காட்டிய பேரணிப் போர்ப்பரணியை, இப்போது தனித்தனியாக நடத்திக் காட்டி விட்டார்கள் இளைஞரணியினர்.

மாநாடு தலைகளால் நிரம்பி இருந்தது. மாநாட்டுப் பந்தலுக்குள் நிரப்ப முடியாத தலைகள் லட்சக்கணக்கில் பந்தலுக்கு வெளியே இருந்தது. சேலம் - ஆத்தூர் சாலையின் இருபக்கமும் இருந்தது. இருவண்ணக் கொடி காக்கும் போர்ப் படை வீரர்கள், எல்லாப் பக்கமும் இருந்தார்கள்.

அந்தப் பக்கம் சேலத்தில் இருந்து வந்தாலும் - இந்தப் பக்கம் கள்ளக்குறிச்சியில் இருந்து வந்தாலும் எல்லாப் பக்கமும் திமுக பக்கமாக இருந்தது. அவர்கள் அனைவரது உடையிலும் நடையிலும் குரலிலும் இருந்த எடுப்பும், மிடுக்கும் மூத்த முன்னோடிகளை வியப்பில் ஆழ்த்தியது. எதிரணியினரை விம்ம வைத்தது.

"இனி இந்த இயக்கத்தை எந்தக் கொம்பனாலும் தொட்டுக் கூட பார்க்க முடியாது" என்று சொன்னார் தலைவர் என்றால், அது சும்மா அல்ல. 'அப்படிச் சொல்லும் வாய்ப்பை வழங்கினார்



இளைஞரணிச் செயலாளர் உதயநிதி என்று தலைவர் சொன்னதும் வாய் வார்த்தை அல்ல.

தானாய் கூட்டம் சேர்வது எவ்வளவு சிரமம் என்பது தலைவருக்குத் தெரியும். 1980களின் மத்தியில் இருந்து தமிழ்நாட்டு ஊர் ஊராகக் கிராமம் கிராமமாக, நகர் நகராக, தெருத் தெருவாக வலம் வந்தவர் அவர். காரை அவரே ஓட்டி, கழகத்தை ஓட்டியுயர்த்திக் காட்டியவர் அவர். துளித்துளியாய் இளைய சக்தியைச் சேர்த்தவர் அவர். நாற்பதாண்டு கால கழகத்தின் வெற்றிக்கும், தோல்விகளுக்குப் பின்னால் வீழ்ந்து போகாமல் இருப்பதற்கும் காரணம், அந்தக் காலத்தில் அவர் திரட்டிக் கொடுத்த இளைஞர்கள் தான் காரணம்.



இப்போது மீண்டும் இளைஞர்கள் தேவை. இளைய ரத்தம் தேவை. போர்க்களங்கள் அதிகமாகி வருவதால் போர் வீரர்களுக்கும் அதிகம் தேவை. சமூக வலைத் தளங்களின் தாக்கம் காரணமாக, அறிவுப் பருவம் அடையும் வயது இப்போது குறைந்து விட்டது. எனவே, அவர்களை வளர்த்தெடுத்தாக வேண்டிய தேவை இருக்கிறது. இந்த நிலையில் தான் உதயநிதி உதயமானார்.

2019 ஆம் ஆண்டு இளைஞரணிச் செயலாளராக அறிவிக்கப்பட்டது முதல் தலைவரைப் போலவே, ஓய்வில்லாத உழைப்பை வழங்கத் தொடங்கினார். மூத்த முன்னோடிகள் அனைவரை

யும் பார்த்து பொற்கிழி கொடுத்து வணங்கி நின்றார். இளைய தம்பிமார்கள் அனைவருக்கும் பயிற்சி பாசறைக் கூட்டங்கள் நடத்தி வழிகாட்டிக் கொண்டுருந்தார். மூத்தோரை மதித்தலும் - இளையோர் மதியை பெருக்குதலுமே தலைமைக்கான இலக்கணங்கள். இரண்டையும் கனசுத்தமாகச் செய்தார் இளைஞரணிச் செயலாளர் உதயநிதி அவர்கள்.

இந்த மொத்தக் கூட்டத்தையும் ஒரு முகப்படுத்த ஒரு வாய்ப்பை வழங்கினார் தலைவர் அவர்கள். சேலத்தில் மாநாடு அறிவிக்கப்பட்டது. சேலம் மாநாட்டுக்காக மாவட்டம் தோறும் இளைஞரணிச் செயலாளர் கூட்டங்கள் நடத்தினார். அதுவே மினி மாநாடுகளாக அமைந்திருந்தன. முப்பது மாவட்ட மாநாடுகளை நடத்திக் காட்டி விட்டுத்தான் முழு மாநாடாக சேலத்தைக் குறித்தார்கள். சேலம் முழு மையான மாநாடாக அமைந்து விட்டது.

ப.திருமாவேலன்

ஒரு மாநாடு எப்படி நடத்த வேண்டும் என்பதற்கு இலக்கணக்களமாக அமைந்து விட்டது சேலம். மாநாடுகள் நடத்தியே 'டாக்டர்' பட்டம் வாங்கியவர் கழகத்தின் முதன்மைச் செயலாளர் கே. என். நேரு அவர்கள். சேலத்துக்கு பொறுப்பாளர் என்பதால் மட்டுமல்ல, மாநாடுகளுக்கே பொறுப்பாளர் அவர். அதனையும் மெய்ப்பிக்கும் களமாக அமைந்துவிட்டது.

இது வரை இத்தனை பெரிய பந்தல் போட்டது இல்லை. இதுவரை ஆறுலட்சத்துக்கும் அதிகமான இவ்வளவு பெரிய இளைஞர் கூட்டம் ஒரே இடத்தில் திரண்டது இல்லை. இதுவரை இரும்புக்குதிரையால் புல்லட வாகனத்தில் இத்தனை ஆயிரம் பேர் அணி வகுத்து வந்தது இல்லை. இதுவரை ஆயிரத்துக்கும் மேலான டிரோன் கேமராக்கள் ஒரே இடத்தில் வட்டமடித்தது இல்லை. டிரோன் காட்சிகளில் பெரியாரும், அண்ணாவும், கலைஞரும் வந்ததும் இல்லை. கோடிக்கணக்கான தமிழ் மக்களின் இதயத்தில் வீற்றிருக்கும் அன்புமிகு மாண்புமிகு முதலமைச்சர் அவர்கள் வானத்தில் வட்டமிடும் உருவத்தில் மின்னிய போது எழுந்தது கைதட்டல். பின்னர் விசில்.

5 ஆயிரம் புகைப்படங்கள் கொண்ட மாபெரும் கண்காட்சி வரலாற்றை நம் கண் முன் விரித்திருந்தார் கோவை சுப்பு!

மாநாட்டு திடல்களில் ஆங்காங்கே புத்தக விற்பனை நடக்கும். தரையில் பரப்பி வைத்திருப்பார்கள். புத்தகக் கண்காட்சியாகவே இதுவரை அமைத்தது இல்லை. காலையில் தொடங்கி மாலையில் வரை - தலைப்புகளில் பேசியவர்கள் அனைவரும் கொள்கை முழக்கம் இட்டார்கள். 'திமுக மேடைகள், மாலை நேரத்துக் கல்லூரிகள்' என்ற பேரறிஞர் அண்ணாவின்கனவுக்கு வலுச்சேர்த்தன இவ்வரைகள். தேர்தல் அரசியலில் இறங்கி, ஆட்சியில் இருக்கும் எந்தக் கட்சியாவது இத்தகைய தத்துவார்த்த உரைவிச்சுகளுக்கு மேடையைக் கொடுத்திருக்குமா? கொடுத்திருக்காது. இத்தகைய அறிவுக் குரிய தீர்மானங்களைப் போட்டிருப்பார்களா? மாட்டார்கள். இவை அனைத்தும் திராவிட முன்னேற்றக் கழகத்தில் தான் நடக்கும்.

ஏனென்றால் தந்தை பெரியார் - பேரறிஞர் அண்ணா - தமிழினத் தலைவர் கலைஞர் - மாண்புமிகு முதலமைச்சர் மு.க.ஸ்டாலின் - இளைஞரணிச் செயலாளர் மாண்புமிகு உதயநிதி என்ற தலைமுறை நீட்சி என்பது தத்துவத்தின் நீட்சியாக அமைந்திருக்கிறது. அதனால் தான் மாநாடுகள் கூட பாசறைகளாக அமைகின்றன. பல்கலைக் கழகங்களாகத் தெரிகின்றன.

சேலம் நோக்கி வந்த தீரர்கள் அனைவர்க்கும், பாசிச பா.ஜ.க.வை வீழ்த்தும் கடமைக் களப்பணியைத் தந்துள்ளார் தலைவர். இத்தனை லட்சம் பேர் கொள்கை உரத்தோடு பாசிசத்துக்கு எதிராக மூச்சுப் பரப்புவையைச் செய்தாலே பாசிசம் வீழும். எனவே, சேலம் கர்ஜனைகள், நாடாளுமன்றத் தேர்தல் வெற்றியையும் உறுதி செய்துள்ளது. பொதுவாக தேர்தல் காலங்களில் தேர்தல் சிறப்பு மாநாடு நடத்துவது வழக்கம். இளைஞரணி மாநாடே தேர்தல் சிறப்பு மாநாடாக அமைந்துவிட்டது.

வெற்றிக்குப் பிறகு நடைபெற வேண்டிய வெற்றி விழா மாநாட்டையும் சேர்த்து நடத்திக் காட்டிவிட்டார் இளைஞரணிச் செயலாளர் அவர்கள். பெரிதிலும் பெரிது செய்யும் பெரும்படை அவர் கையில் இருக்கிறது. சிறிதிலும் சிறிது கீழமை செய்யும் கூட்டத்தின் ஆட்டத்தை முடிக்க வேண்டிய கடமையும் அவர் கையில் இருக்கிறது.

